

సందేశ టైమ్స్

నిజం దాగదు - వార్త ఆగదు

తెలుగు పత్రికా రంగంలో నూతనంగా అడుగుపెట్టి విశేష ప్రజాదరణతో ముందుకు సాగుతున్న మన 'సందేశం టైమ్స్' తెలుగు దిన పత్రికలో పని చేయుటకు రాష్ట్ర స్థాయి, జిల్లా స్థాయి స్టాఫ్ రిపోర్టర్స్ కావాలను. అలానే మండల స్థాయి రిపోర్టర్స్ కావాలను. కొత్త వారికి అవకాశం కలదు

ఎడిటర్ : 90520 45435

PUBLISHED: TG & AP

సంపుటి : 1

సంచిక: 74

బుధవారం 6 ఆగస్టు - 2025

పేజీలు : 8

వెల 2 /-

Published from : Adilabad, Bhadradi Kothagudem, Hanumakonda, Hyderabad, Jagtial, Jangaon, Jayashankar Bhupalpally, Jogulamba Gadwal, Kamareddy, Karimnagar, Khammam, Komaram Bheem Asifabad, Mahabubabad, Mahbubnagar, Mancherial, Medak, Medchal-Malkajgiri, Mulugu, Nagarkurnool, Nalgonda, Narayanpet, Nirmal, Nizamabad, Peddapalli, Rajanna Sircilla, Ranga Reddy, Sangareddy, Siddipet, Suryapet, Vikarabad, Wanaparthy, Warangal, and Yadadri Bhuvanagiri.



పార్లమెంట్ ఆవరణలో

తెలంగాణ కాంగ్రెస్ ఎంపీల ఆందోళన

ఢిల్లీ, ఆగస్టు 5 (సందేశం టైమ్స్) : పార్లమెంట్ ఆవరణలో తెలంగాణ కాంగ్రెస్ ఎంపీలు (మంగళవారం) ఆందోళన చేపట్టారు. బీసీలకు 42శాతం రిజర్వేషన్లకు కేంద్ర ప్రభుత్వం ఆమోదం తెలపాలని డిమాండ్ చేశారు. ఇప్పటికే లోక్ సభలో తెలంగాణ కాంగ్రెస్ ఎంపీలు వాయిదా తీర్మానాలు ఇచ్చారు. బీసీ రిజర్వేషన్లకు ఆమోదం తెలపాలి: మంత్రి వాకిటి శ్రీహరి మరోవైపు.. కాంగ్రెస్ నేతలు ఢిల్లీకి భారీగా చేరుకుంటున్నారు. ఇప్పటికే ఢిల్లీకి కాంగ్రెస్ మంత్రులు, ఎమ్మెల్యేలు, కార్పొరేషన్ చైర్మన్లు, పార్టీ కీలక నేతలు చేరుకున్నారు. ఈ సందర్భంగా మీడియాతో మంత్రి వాకిటి శ్రీహరి మాట్లాడారు. చిత్రశుద్ధి ఉంటే కేంద్ర ప్రభుత్వం బీసీ రిజర్వేషన్లు అడ్డుకోవద్దని సూచించారు. బీజేపీ,

బీఆర్ఎస్ నేతలు అసెంబ్లీలో బీసీ రిజర్వేషన్లకు మద్దతు తెలిపారని డిమాండ్ చేశారు. ఇప్పటికే ముసాయిదాని రాష్ట్రపతికి పంపించామని స్పష్టం చేశారు మంత్రి వాకిటి శ్రీహరి. 42శాతం బీసీ రిజర్వేషన్లకు కేంద్ర ప్రభుత్వం ఆమోదం తెలపాలని మంత్రి వాకిటి శ్రీహరి డిమాండ్ చేశారు. 50శాతం వరిమితిని ఎత్తివేయాలని కోరారు. తెలంగాణ ముఖ్యమంత్రి రేవంత్ రెడ్డి చిత్రశుద్ధితో బీసీలకు 42 శాతం రిజర్వేషన్ అమలు చేసేందుకు కార్యచరణ రూపొందించారని చెప్పుకొచ్చారు. రేపు (బుధవారం) జంతర్ మంతర్ వద్ద దాదాపు 20,000 వేల మందితో ఆందోళన నిర్వహిస్తున్నామని వెల్లడించారు. బీసీ రిజర్వేషన్ పట్ల కాంగ్రెస్కు చిత్రశుద్ధి ఉందని ఉద్ఘాటించారు. మైనార్టీలను అడ్డుగా చూపుతూ బీసీలకు

రిజర్వేషన్లు అడ్డుకోవడం సరికాదని మంత్రి వాకిటి శ్రీహరి హితవు పలికారు. బీజేపీ ఎమ్మెల్యేలపై ఆది శ్రీనివాస్ పైర్ బీజేపీ ఎమ్మెల్యేలు తెలంగాణ అసెంబ్లీలో బీసీ రిజర్వేషన్లకు సపోర్టు చేశారని.. ఢిల్లీలో ఎందుకు మిస్సుకుండిపోయారని తెలంగాణ ప్రభుత్వ విప్ ఆది శ్రీనివాస్ ప్రశ్నించారు. ఎమ్మెల్యే కల్వకుంట్ల కవిత హైదరాబాద్ లో కాకుండా ఢిల్లీలో ధర్నా చేయాలని సూచించారు. అసలు బీసీ రిజర్వేషన్ విషయంలో కవితకు ఏం సంబంధమని నిలదీశారు. కల్వకుంట్ల కుటుంబంలో ఏం జరుగుతుందో ఎవరికీ తెలియదని విమర్శించారు. ఈరోజు (మంగళవారం) పార్లమెంట్ లో ఎంపీల వాయిదా తీర్మానాలు, రేపు (బుధవారం) ధర్నా, ఎల్లండి (గురువారం) రాష్ట్రపతిని కలుస్తామని ఆది శ్రీనివాస్ పేర్కొన్నారు.

తెలంగాణ స్థానిక కోటాపై సుప్రీంకోర్టులో కీలక విచారణ

ఢిల్లీ, ఆగస్టు 5 (సందేశం టైమ్స్) : తెలంగాణ స్థానిక కోటాపై సుప్రీంకోర్టులో (మంగళవారం) కీలక విచారణ కొనసాగుతోంది. స్థానికులు నాలుగేళ్లు వరుసగా తెలంగాణలో చదవకపోయిన స్థానిక కోటా వర్తిస్తుందన్న తెలంగాణ హైకోర్టు తీర్పుపై రాష్ట్ర ప్రభుత్వం దాఖలు చేసిన పిటిషన్ పై సుప్రీంకోర్టు విచారణ చేపట్టింది. 10వ, 11వ తరగతులకే బయటకు వెళ్లిన విద్యార్థులకు అన్యాయం చేయరాదని సుప్రీంకోర్టు సీజబి బీఆర్ గవాయ్ వ్యాఖ్యానించారు. దుబాయ్ లాంటి ప్రాంతాలకు ఇంటర్ చదువుకోడానికి వెళ్లిన విద్యార్థులకు కోటా వర్తించదంటే ఎలా అని సీజబి ప్రశ్నించారు. విద్యార్థి తెలంగాణలో పుట్టి, చదివితే .. 2 సంవత్సరాలు బయట చదివినంత మాత్రాన తెలంగాణ కోటా వర్తించదంటే ఎలా అని నిలదీశారు. ఇతర రాష్ట్రాల విద్యార్థులు ఎలా



స్థానిక కోటా కిందకు రారని స్పష్టం చేశారు. నాలుగు సంవత్సరాల చదువు లేదా నివాసం ఆధారంగా రాష్ట్ర ప్రభుత్వం స్థానికత ఖరారు చేసిందని తెలంగాణ ప్రభుత్వం తరపున న్యాయవాది సింఘ్ న్యాయస్థానానికి వివరించారు. 2024లో తీసుకువచ్చిన నిబంధనను 2028కి వర్తింపజేస్తే సరిపోతుందని సీజబి పేర్కొన్నారు. స్థానికత నిబంధనల కారణంగా తెలంగాణ విద్యార్థుల హక్కులకు అన్యాయం జరగకూడదని సీజబి బీఆర్ గవాయ్ అభిప్రాయం వ్యక్తం చేశారు.

రాష్ట్రంలో బీఆర్ఎస్ పార్టీ లేదు.. మంత్రి కోమటిరెడ్డి సంచలన వ్యాఖ్యలు

ఢిల్లీ, ఆగస్టు 5 (సందేశం టైమ్స్) : కాళేశ్వరం ప్రాజెక్టుపై బీఆర్ఎస్ నాయకులు చేస్తున్న కామెంట్స్కు రోడ్డు, భవనాలు, సినిమాటోగ్రఫీ శాఖ మంత్రి కోమటిరెడ్డి వెంకట రెడ్డి స్పందించారు. బీఆర్ఎస్ నాయకులు ప్రజలను మభ్యపెట్టడానికి కాళేశ్వరం గురించి తప్పుడు ప్రచారం చేస్తున్నారని విమర్శించారు. బీఆర్ఎస్ నాయకుల మాటలను రాష్ట్ర ప్రజలు నమ్మడం లేదని పదే పదే చెప్పింది చెబుతున్నారని ఎద్దేవా చేశారు. తెలంగాణలో కక్ష సాధించేందుకు బీఆర్ఎస్ పార్టీనే లేదని మంత్రి కోమటిరెడ్డి



వెంకట రెడ్డి సంచలన వ్యాఖ్యలు చేశారు. ఎమ్మెల్యే కవిత లిల్లిపుట్ అంటుంది ఆ లిల్లిపుట్ ఎవరో తనకు తెలియదని తెలిపారు. బీఆర్ఎస్ లో ప్రముఖ నాయకుడు ఆ లిల్లిపుట్ తనపై ఆరోపణలు చేసివున్నారని కవిత బహిరంగంగా చెప్పిందని పేర్కొన్నారు.

సృష్టి ఫెర్టిలిటీ సెంటర్ కేసులో.. వెలుగులోకి సంచలన విషయాలు

హైదరాబాద్ ఆగస్టు 5 (సందేశం టైమ్స్) : రెండు తెలుగు రాష్ట్రాల్లో సంచలన సృష్టి వి సృష్టి ఫెర్టిలిటీ సెంటర్ కేసులో కీలక పరిణామం చోటు చేసుకుంది. సృష్టి ఫెర్టిలిటీ డాక్టర్ నమ్రత కస్తూరికి సంబంధించి పోలీసులు సంచలన విషయాలు బయటపెట్టారు. పిల్లల్ని అమ్మే ముఠాలతో లింకులు.. సృష్టి ఫెర్టిలిటీ డాక్టర్ నమ్రత కస్తూరిలో సంచలన విషయాలను రాబట్టినట్లు పోలీసులు చెబుతున్నారు. పిల్లల్ని అమ్మే గ్యాంగులతో డాక్టర్ నమ్రత లింకులు పెట్టుకున్నట్లు గుర్తించారు. పిల్లల్ని అమ్మటానికి మహారాష్ట్ర, అహ్మదాబాద్, ఆంధ్రకు చెందిన గ్యాంగ్లతో నమ్రత సంప్రదింపులు జరిపినట్లు చెప్పారు. గతంలో పిల్లల్ని అమ్ముతూ.. అరెస్ట్ అయిన నందిని, హర్ష పవన్ అనే వ్యక్తులతో ఆమెకు సంబంధాలు ఉన్నాయని అన్నారు. ఒక్కొక్క పిల్లాడిని రూ. 3 నుంచి రూ. 5 లక్షల రూపాయలకు నమ్రత కొనుగోలు చేసినట్లు పోలీసులు వివరించారు.

ఎన్నికల్లో మళ్లీ బ్యాలెట్ విధానాన్ని ప్రవేశపెట్టాలి: కేటీఆర్

న్యూఢిల్లీ, ఆగస్టు 5 (సందేశం టైమ్స్) : ఎన్నికల్లో బ్యాలెట్ విధానాన్ని తిరిగి ప్రవేశపెట్టాలని కేంద్ర ఎన్నికల సంఘాన్ని కోరినట్లు బీఆర్ఎస్ వర్కింగ్ ప్రెసిడెంట్ కేటీఆర్ తెలిపారు. మంగళవారం న్యూఢిల్లీలో కేంద్ర ఎన్నికల సంఘం అధికారులతో భేటీ అనంతరం కేటీఆర్ విలేకర్లతో మాట్లాడుతూ.. త్వరలో జరగనున్న బిహార్ అసెంబ్లీ ఎన్నికల నుంచి పేపర్ బ్యాలెట్తో ఎన్నికలు నిర్వహించాలని ఈసీకి విజ్ఞప్తి చేసినట్లు తెలిపారు. వచ్చే సాధారణ ఎన్నికల కల్లా దేశవ్యాప్తంగా బ్యాలెట్తోనే ఎన్నికలు నిర్వహించాలని ఈసీని కోరినట్లు చెప్పారు. అయితే ఈవీఎంలపై తమకు అనేక అనుమానాలు ఉన్నాయన్నారు. అదీకాక.. అనేక దేశాలు నేటికీ బ్యాలెట్ విధానంతోనే ఎన్నికలు నిర్వహిస్తున్నాయని ఈ సందర్భంగా ఆయన గుర్తు చేశారు. కాంగ్రెస్ పార్టీ ఎన్నికల హామీలపై బాండ్ పేపర్లతో ప్రజలను వంచించిందని మండిపడ్డారు. ఎన్నికల్లో ఇచ్చిన హామీలకు



కట్టుబడి ఉండక పోతే ప్రజలు శిక్షించేలా చర్యలు తీసుకోవాలని ఎన్నికల సంఘానికి ఆయన సూచించారు. ఎన్నికల్లో ఇచ్చిన హామీలు నెరవేరక పోతే ఎన్నికైన ప్రజా ప్రతినిధుల నభ్యత్వం రద్దు చేయాలని డిమాండ్ చేశారు. ఇక బీహార్ ప్రత్యేక ఓటరు నవరణపై కూడా ఈ సందర్భంగా చర్చించామన్నారు. ఓటర్లను ఉద్దేశ పూర్వకంగా తీసేయలేదని ఎన్నికల సంఘం తమకు స్పష్టం చేసిందని వివరించారు.

కాళేశ్వరంపై బీఆర్ఎస్ నేతలు మభ్యపెడుతున్నారు..



ఖమ్మం, ఆగస్టు 5 (సందేశం టైమ్స్) : రాష్ట్ర వ్యాప్తంగా కాళేశ్వరం రచ్చ నడుస్తోంది. అటు అధికార పార్టీ, ఇటు ప్రతిపక్ష పార్టీల నాయకులు తగ్గేదేలే అంటూ.. మాటల యుద్ధం చేస్తున్నారు. తాజాగా కాళేశ్వరం నివేదికపై రాష్ట్ర రెవెన్యూ శాఖ మంత్రి పొంగులేటి శ్రీనివాస్ రెడ్డి ఏబీఎన్తో మాట్లాడారు. కాళేశ్వరం ప్రాజెక్టుకు అప్పటి కేబినెట్ అనుమతులు ఉన్నాయని

బీఆర్ఎస్ నాయకులు చెప్పడం పచ్చిబూతు అని మంత్రి పొంగులేటి శ్రీనివాస్ రెడ్డి అన్నారు. బీఆర్ఎస్ నాయకులు కాళేశ్వరం విషయంలో ప్రజలను మభ్యపెడుతున్నారని విమర్శించారు. మాజీ మంత్రి హరీష్ రావు, మాజీ సీఎం కేసీఆర్ కాళేశ్వరం ప్రాజెక్టులో ఏమేం చేశారన్నది జస్టిస్ ఫోర్స్ నివేదికలో స్పష్టంగా ఉండన్నారు. నివేదికలో ఉన్న అంశాలను అసెంబ్లీతో పాటూ ప్రజల ముందు పెడతామని ఆయన స్పష్టం చేశారు.

నారాయణ్ డేడ్ సబ్ కలెక్టర్ ను కలిసి

శుభాకాంక్షలు తెలిపిన

నే షనల్ హ్యామన్ రైట్స్ నోషల్ జస్టీస్ కమిషన్ తెలంగాణ రాష్ట్ర చైర్మన్ జిల్లా కమిటీ సభ్యులు



సందేశం టైమ్స్:సంగారెడ్డి జిల్లా ప్రతినిధి 5ఆగస్టు: సంగారెడ్డి జిల్లా నారాయణ్ డేడ్ కు నూతన సబ్ కలెక్టర్ గా పదవీ బాధ్యతలు స్వీకరించిన షేఫ్ సబ్ కలెక్టర్ ఉమా హారతి కు నేషనల్ హ్యామన్ రైట్స్ నోషల్ జస్టీస్ కమిషన్ రాష్ట్ర చైర్మన్ అబ్దుల్ రహీం, సంగారెడ్డి జిల్లా ప్రెసిడెంట్ కృష్ణజిల్లా ప్రధాన కార్యదర్శి ఎం.డి. మైసోద్దీన్ ఖుర్రేషి మంగళవారం నాడు మర్యాదపూర్వకంగా కలిసి పూల బొకే ఇస్తూ శుభాకాంక్షలు తెలియజేశారు. మానవ హక్కుల సంఘం నాయకులు సబ్ కలెక్టర్ మేడంత్ తమ

తమ వరిచయాలను చేసుకోవడం జరిగింది. ఈ కార్యక్రమంలో ఉమెన్ ప్రాటెక్టర్ సెల్ డివిజన్ బాధ్యులు నాయికోటి సుశీల, నాగల్ గిద్ద మండల అధ్యక్షుడు జి.వి.నోద్ కుమార్ న్యూ కల్ మండల ప్రెసిడెంట్ నవీన్ కుమార్,జహీరాబాద్ డివిజన్ ఉమెన్స్ వింగ్ ప్రెసిడెంట్ బి.సుమిత్ర, నిజాంపేట్ మండల ఉమెన్ ప్రాటెక్టర్ సెల్ చైర్ పర్సన్ సుశీల, జహీరాబాద్ మండల ఉమెన్స్ వింగ్ ప్రెసిడెంట్ రాధిక, నాయకులు ఎస్ లక్ష్మణ్, కమిటీ సభ్యులు తదితరులు పాల్గొన్నారు.

మహిళల చేతుల్లో ఉన్న ఈ పెట్రోల్ బంకు

ఒక ఆదర్శంగా నిలవాలి..

జిల్లా కలెక్టర్ పి. ప్రావిణ్య



సందేశం టైమ్స్:సంగారెడ్డి జిల్లా ప్రతినిధి 5ఆగస్టు: సంగారెడ్డి జిల్లా కేంద్రంలోని బైపాస్ రోడ్ లో గల మహిళా ప్రాంగణం సమీపంలో ఉన్న ఇండియన్ ఆయిల్ పెట్రోల్ బంకును జిల్లా కలెక్టర్ పి. ప్రావిణ్య మంగళవారం సందర్శించి, నిర్వహణ, సేవల నాణ్యతను పరిశీలించారు. డిఆర్డిఎ జిల్లా మహిళా సమైక్య ఆధ్వర్యంలో నడువబడుతున్న ఈ బంకును మహిళలే స్వయంగా నిర్వహిస్తుండడం చాలా గర్వకారణమని ఆమె అభిప్రాయపడ్డారు. ఈ సందర్భంగా కలెక్టర్ మాట్లాడుతూ... మహిళలు కోటిశ్రమలుగా మారడమే ప్రభుత్వ లక్ష్యమని కలెక్టర్ అన్నారు. ప్రభుత్వం మహిళలకోసం అనేక పథకాలను అమలు చేస్తోందని తెలిపారు. మహిళల చేతిలో పెట్రోల్ బంక్ నిర్వహణ అన్నది మహిళా సాధికారతకు ఒక మైలురాయి అన్నారు. మహిళలు ఇప్పుడు ఉద్యోగాలకే పరిమితమయ్యే

స్థాయిలో కాకుండా, ఉద్యోగాలను సృష్టించే దిశగా అడుగులు వేస్తున్నారని అన్నారు. మహిళల చేతుల్లో ఉన్న ఈ పెట్రోల్ బంకు ఒక ఆదర్శంగా నిలవాలని అన్నారు. పెట్రోల్ బంక్ లో నిర్వహణ సంబంధిత వివిధ అంశాలను పరిశీలించారు. ముఖ్యంగా స్టాక్ రిజిస్టర్, రోజువారీ అమ్మకాలు, యూపీఎ ట్రాన్సాక్షన్ వివరాలను పరిశీలించి, ఖచ్చితమైన లెక్కలు ఉండాలని సూచించారు. అలాగే, వినియోగదారులకు అనుకూలంగా స్టాక్ బోర్డు, సిటీజన్ చార్జ్, అత్యవసర నెంబర్లు స్పష్టంగా ప్రదర్శించాలని ఆదేశించారు. అమ్మకాలు పెంచుకునే విధంగా ప్రణాళికా బద్ధంగా ముందుకెళ్లాలని సూచించారు. నాణ్యత ప్రమాణాలను ఖచ్చితంగా పాటించాలి అని హితవు పలికిన కలెక్టర్, ఖాళి బాటిల్స్ లలో పెట్రోలు అమ్మకూడదు ఇది చట్ట విరుద్ధం. లీగల్ మెట్రాలజీ శాఖ తరచుగా తనిఖీలు చేసి నాణ్యత, పరిమాణాలను నిర్ధారించడం జరుగుతుందని తెలిపారు. అలాగే, బంక్ విధులు నిర్వహిస్తున్న సిబ్బందికి మౌలిక అవసరాలను కల్పించాలన్నారు. ఈ సందర్భంగా కలెక్టర్, పెట్రోలు పోసుకోవడానికి వచ్చిన వినియోగదారులతో మాట్లాడి వారి అభిప్రాయాలు అడిగి తెలుసుకున్నారు. వినియోగదారులు మహిళలు నడుపుతున్న బంక్ లో సురక్షితంగా, వేగంగా సేవలు అందుతుండటంపై సంతోషం వ్యక్తం చేశారు. ఈ కార్యక్రమంలో అదనపు డిఆర్డిఎ సూర్యారావు, ఏ పి ఎం లు సంబంధిత అధికారులు, జిల్లా మహిళా సమైక్య ప్రతినిధులు, బంక్ సిబ్బంది, స్థానిక ప్రజలు పాల్గొన్నారు.


శిశువుకు తల్లిపాలే శ్రేయస్కారం



సందేశం టైమ్స్:సంగారెడ్డి జిల్లా ప్రతినిధి 5ఆగస్టు: సంగారెడ్డి జిల్లా జోగిపేట పట్టణంలోని అంగన్వాడీ టీచర్లు తల్లిపాల వారోత్సవాలను నిర్వహించారు. ఈ సందర్భంగా బాలింతలకు, గర్భిణీ స్త్రీలకు ప్యాంక్టాహారాలను అందజేశారు. అనంతరం వారు మాట్లాడుతూ తల్లిపాలే బిడ్డకు శ్రేయస్కారమన్నారు. పుట్టిన బిడ్డలకు ముగ్గుపాలు అందించడంతో బిడ్డ ఆరోగ్యంగా ఉంటుందని తెలిపారు. నేటి సమాజంలో కొంతమంది బిడ్డలకు తన పాలు ఇవ్వకుండా మీడి పాలను పట్టిస్తున్నారని ఆవేదన వ్యక్తం చేశారు. ఇలా చేయడం వలన జరిగే నష్టాలను వారు వివరించారు. బిడ్డ ప్యాంక్టాహారం, ఆరోగ్యంగా ఉండాలంటే తల్లిపాలు పట్టించడం మేలని సూచించారు. ఈ వారోత్సవాలలో అంగన్వాడీ టీచర్లు సీహెచ్. లక్ష్మి, సుమిత్ర, విజయ తదితరులు పాల్గొన్నారు.

కేసీఆర్, హరీష్ రావుల బంధారం

బట్టబయలైంది : మంత్రి ఉత్తమ్



హైదరాబాద్,సందేశం టైమ్స్: మాజీ మంత్రి హరీష్ రావుపై మంత్రి ఉత్తమ్ కుమార్ రెడ్డి ఫైర్ అయ్యారు. కాశీశ్వరం నివేదికతో మాజీ ముఖ్యమంత్రి కేసీఆర్, మాజీ మంత్రి హరీష్ రావుల బంధారం బట్టబయలైందని ఆరోపించారు. కాశీశ్వరం ప్రాజెక్టు పేరిట గత ప్రభుత్వం ఎన్ని అక్రమాలకు పాల్పడిందో జ్యుడిషియల్ కమిషన్ విచారణలో బయటపడిందని తెలిపారు. అందుకే తేలు కుట్టిన దొంగలా.. హరీష్ రావు మళ్లీ కలబొత్తి కబుర్లు చెప్తున్నారని మంత్రి ఉత్తమ్ కుమార్ విమర్శించారు. హరీష్ అబద్ధపు సాక్ష్యాలు, బుకాయింపులన్నీ.. న్యాయ వ్యవస్థ ముందు అబద్ధాలుగా తేలిపోయాయని స్పష్టం చేశారు. జ్యుడిషియల్ కమిషన్ విచారణలో కేసీఆర్ పాత్ర ఏమిటో.. హరీష్ రావు చేసిన ఘనకార్యాలేమిటో తెలిపోయిందన్నారు. కాశీశ్వరం నివేదికపై ప్రభుత్వం ఎలాంటి చర్యలు తీసుకుంటుందనే భయం వాళ్లను వెంటాడుతోందని మంత్రి ఉత్తమ్ కుమార్ అన్నారు. అందుకే హరీష్ రావు ఏకంగా జ్యుడిషియల్ కమిషన్ ను తప్పుబట్టే దుర్మార్గానికి ఓడిగట్టారని విమర్శించారు. విచారణ కమిషన్ తేల్చిన విషయాలపైనా, ఇచ్చిన నివేదికపైన అసెంబ్లీలో చర్చిస్తామని స్పష్టం చేశారు. ప్రజాస్వామ్య వ్యవస్థలు, న్యాయ వ్యవస్థలు, చట్ట సభలపై కాంగ్రెస్ ప్రభుత్వానికి నమ్మకం ఉందని మంత్రి ఉత్తమ్ కుమార్ అన్నారు. అందుకే.. కాశీశ్వరం నివేదికపై అసెంబ్లీలో చర్చించేందుకు సిద్ధంగా ఉన్నామని మంత్రి ధీమా వ్యక్తం చేశారు. ఫార్మ్ హౌస్ లో మామ డైరెక్షన్, పార్టీ ఆఫీస్ లో అల్లుడి యాక్షన్ అంటూ ఎద్దేవా చేశారు. హరీష్ రావు అసెంబ్లీకి వచ్చి, చేసిన తప్పులు ఒప్పుకొని నాలుగు కోట్ల తెలంగాణ ప్రజలకు క్షమాపణలు చెప్పాలని మంత్రి ఉత్తమ్ కుమార్ డిమాండ్ చేశారు.

ప్రతి విద్యార్థికి చట్టంపై అవగాహన ఉండాలి ఎస్ఐ చైతన్య కిరణ్



కేంద్రలో తెలంగాణ మోడల్ స్కూల్, జూనియర్ కళాశాల లో మంగళవారం పోక్స్ చట్టం, బాల్య వివాహం, సైబర్ నేరాలు, చదువు ఏకాగ్రతపై అవగాహన కార్యక్రమం నిర్వహించారు. ఈ కార్యక్రమంలో స్థానిక ఎస్ఐ ఎస్ఐ చైతన్య కిరణ్ పాల్గొన్నారు. అనంతరం ఎస్ఐ చైతన్య కిరణ్ మాట్లాడుతూ...పోక్స్ చట్టం, బాల్య వివాహం, సైబర్ నేరాలు, పాఠశాల విద్యార్థులకు అవగాహన కల్పిస్తూ పలు చట్టాలపై వివరిస్తూ ప్రతి విద్యార్థి విద్యార్థులు రేపటి పౌరులు అని పేర్కొన్నారు. ఈ కార్యక్రమంలో పాఠశాల ప్రధానోపాధ్యాయులు ఉపాధ్యాయులు బృందం పోలీస్ సిబ్బంది, విద్యార్థి విద్యార్థులు తదితరులు పాల్గొన్నారు.

సందేశం టైమ్స్:సంగారెడ్డి జిల్లా ప్రతినిధి 5ఆగస్టు: సంగారెడ్డి జిల్లా ఆందోల్ నియోజకవర్గంలో రాయకోడ్ మండలం

సీసీ కెమెరాలతో నేరాల నియంత్రణ



కు చెందిన శివకోటిలు నాలుగు సోలార్ సిసి కెమెరాలను అందజేశారు. ఈ సందర్భంగా ఎస్ఐ మాట్లాడుతూ మన పట్టణం, మన రక్షణ, మన బాధ్యత అనే సంకల్పం ఉండాలని, శాంతి భద్రతల పరిరక్షణ కోసం ప్రతి ఒక్కరు సహకారం అందించాలని కోరారు. దేవాలయాలు మసీదులు, చర్చిలు, కమ్యూనిటీ భవనాలు తదితర కూడలిలో సిసి కెమెరాలు ఏర్పాటు చేసేందుకు దాతలు సహకరించాలన్నారు. పోలీసులకు నిఘా నేత్రాల వల్ల నేర పరిశోధనలో సహకరిస్తాయని ఆయన పేర్కొన్నారు. ప్రజా శ్రేయస్సు సమాజ సేవలో భాగంగా సిసి కెమెరాలు అందజేసిన వారిని శాలువాతో సన్మానించారు. ఈ కార్యక్రమంలో ఎస్ఐ తదితరులు పాల్గొన్నారు.

సందేశం టైమ్స్:సంగారెడ్డి జిల్లా ప్రతినిధి 5ఆగస్టు: నిఘా నేత్రాలు (సిసి కెమెరాల) వలన నేరాలు అదుపులో ఉంటాయని జోగిపేట ఎస్ఐ పాండు అన్నారు. మంగళవారం మండల పరిధిలోని దాకూర్ గ్రామానికి చెందిన రైస్ మిల్ యజమాని ఘట్ట, అందోల్

మంత్రి పదవి ఇస్తానంటేనే కాంగ్రెస్ లోకి వచ్చాను : ఎమ్మెల్యే రాజగోపాల్ రెడ్డి

నల్గొండ,సందేశం టైమ్స్: కాంగ్రెస్ పార్టీ అధికారంలోకి వచ్చినప్పటి నుంచి ఎక్కడో ఓ చోట కాంగ్రెస్ లో విభేదాలు బయటపడుతూనే ఉన్నాయి. తాజాగా కాంగ్రెస్ పార్టీలో మరోసారి విభేదాలు రాజుకున్నాయి. కాంగ్రెస్ పార్టీపై మునుగోడు నియోజకవర్గం ఎమ్మెల్యే కోమటిరెడ్డి రాజగోపాల్ రెడ్డి సంచలన వ్యాఖ్యలు చేశారు. ప్రజల కోసం మరోసారి పదవీ త్యాగానికైనా రెడ్డి అని బాంబు పేల్చారు. ఎమ్మెల్యే కోమటిరెడ్డి రాజగోపాల్ రెడ్డి ఇవాళ(మంగళవారం) మీడియాతో మాట్లాడారు. మంత్రి పదవి ఇస్తానంటేనే కాంగ్రెస్ లోకి వచ్చా అని కుండబద్దలు కొట్టారు. జూనియర్లకు మంత్రిపదవి ఇచ్చి తనను దూరం పెడుతున్నారని ఆవేదన వ్యక్తం చేశారు. భువనగిరి ఎంపీని గెలిపిస్తే మంత్రి పదవి ఇస్తామని కాంగ్రెస్ పెద్దలు చెప్పారని తెలిపారు. తనకు మంత్రిపదవి ఇస్తారా.. లేదా అనేది కాంగ్రెస్ పార్టీ ఇష్టమని, అందరిలాగా.. పదవుల కోసం కాళ్ళ పట్టుకునే నైజం తనది కాదని స్పష్టం చేశారు. ఇకపై తాను ఎంత దూరమైనా వెళ్తానని తేల్చి చెప్పారు. మనసు చంపుకుని బతకడం తన వల్ల కాదని ఎమ్మెల్యే రాజగోపాల్ రెడ్డి కీలక వ్యాఖ్యలు చేశారు.

సంపాదకీయం

గేమ్ చేంజర్స్ గా స్థానిక ప్రభుత్వాలు

స్థానిక సంస్థలు స్వశక్తితో పైకి ఎదగడానికి, అభివృద్ధి చెందడానికి మూడు అంశాలు కీలకం. ఒకటి సైమాన్సెస్ (నిధులు), రెండు ఫంక్షన్స్ (విధులు), మూడు ఫంక్షనరీస్ (ప్రజాప్రతినిధులు, ఉద్యోగులు). ఈ మూడు సమకూరడానికి, సవ్యంగా ముందుకు సాగడం కోసమే చరిత్రాత్మకంగా పేర్కొనే 73, 74 రాజ్యాంగ సవరణలు జరిగాయి. ఇవి జరిగాక, స్థానిక సంస్థల పనితీరు కొంతమేర మెరుగైన మాట నిజం. కానీ ఆశించిన వ్రయోజనాలు ఒనగూడినట్లేనా అన్నది చర్చనీయాంశం. %ముందుగా స్థానిక సంస్థలకు అందుతున్న నిధులు, సొంతంగా అవి ఆర్జిస్తున్న ఆదాయం గురించి మాట్లాడుకోవాలి. మన రాజ్యాంగంలోని 243(జి) అధికరణ ప్రకారం స్థానిక సంస్థలకు మూడు మార్గాలలో నిధులు సమకూరుతాయి. కేంద్ర ఆర్థిక సంఘం, రాష్ట్ర ఆర్థిక సంఘం, కేంద్ర ప్రాయోజిత పథకాల ద్వారా వాటికి నిధులు అందుతాయి. ఇవికాక సొంతంగా అవి ఆదాయం ఆర్జించాలి. 15వ కేంద్ర ఆర్థిక సంఘం 2021%-2026 మధ్య కాలానికి స్థానిక సంస్థలకు రూ. 4.36 లక్షల కోట్లు కేటాయించింది. దీనికి అదనంగా ఆయా రాష్ట్రాల ఆర్థిక సంఘాల సిఫార్సుల మేరకు ఆ రాష్ట్రాల పరిధిలో ఉన్న స్థానిక సంస్థలకు రాష్ట్ర ప్రభుత్వాల ద్వారా నిధులు అందుతున్నాయి. ఇక వాటి సొంత ఆదాయాన్ని పరిశీలిస్తే, ఇటీవల రిజర్వుబ్యాంకు నివేదిక ప్రకారం దేశంలోని స్థానిక సంస్థలు స్థూల దేశీయోత్పత్తి (జీడిపీ)కి 60శాతం మేర సమకూరుస్తుండగా, అవి సొంతంగా ఆర్జిస్తున్న ఆదాయం జీడిపీలో కేవలం 0.6శాతం మాత్రమే ఉంది. అది కూడా దేశంలోని పెద్ద నగరాలు ఆర్జిస్తున్న ఆదాయం కారణంగానే. దేశంలోని అత్యధిక మున్సిపాలిటీలలో సిబ్బందికి సకాలంలో జీతాలు అందడం లేదు. ఇక వేలాది గ్రామాల్లో బ్లీచింగ్ సౌకర్యం కొనడానికి కూడా నిధులు లేవు. స్థానిక సంస్థలు తమ విధులను సక్రమంగా నిర్వహిస్తున్నాయా? అని పరిశీలిస్తే % స్థానిక స్వపరిపాలనలో కీలకమైన ప్రణాళిక, అభివృద్ధి, కార్యనిర్వహణలకు సంబంధించి పనులు చేపట్టడంలో ఈ సంస్థలు చాలా వరకు విఫలం చెందాయి. కారణం రాష్ట్ర ప్రభుత్వాల వైఖరి. ఎందుకంటే, రాజ్యాంగం 11వ షెడ్యూల్లో సొంపర్చిన 29 అంశాలను పలు రాష్ట్రాలు ఇప్పటి వరకు పూర్తిగా స్థానిక సంస్థలకు బదలాయించలేదు. రాజ్యాంగబద్ధంగా అందవలసిన నిధులు, విధులకు సంబంధించి దేశవ్యాప్తంగా ఆ సంస్థలు అనేక ఉద్యమాలు చేశాయి. ఇప్పటికీ చేస్తున్నాయి కూడా. ఆందోళనలు ఉధృతమైనప్పుడు తాత్కాలిక ఉపశమన చర్యలు తీసుకుంటున్నారే తప్ప, పూర్తి స్థాయిలో 29 అంశాలను బదలాయించి స్థానిక సంస్థలను 'ఎంపవర్' చేయడం లేదు. ఎవరు అధికారంలో ఉన్నా జరుగుతున్న తంతు మాత్రం ఇదే. కేంద్ర ప్రభుత్వం పట్టణాభివృద్ధి ప్రణాళికలలో భాగంగా స్ట్రాట్ సిటీస్ మిషన్ అనే పథకం చేపట్టి రూ. 2.05 లక్షల కోట్లతో 100 నగరాల అభివృద్ధికి శ్రీకారం చుట్టింది. 74వ రాజ్యాంగ సవరణ ప్రకారం, 2011 జనాభా లెక్కల ఆధారంగా లక్ష జనాభా దాటిన ప్రాంతాలను మున్సిపల్ కార్పొరేషన్ గా గుర్తించాలి. ఆ లెక్కన దేశంలో 269 మున్సిపల్ కార్పొరేషన్లు ఉన్నాయి. ప్రస్తుత జనాభాను పరిగణనలోకి తీసుకుంటే అవి 600 పైగానే ఉన్నాయి. అంటే మొత్తం నగరాలలో ఆరోవంతు నగరాలలోనే 'స్ట్రాట్ సిటీస్' మిషన్ పథకం అమలవుతోంది. మరి మిగతా నగరాల పరిస్థితి ఏమిటి? దేశంలో పట్టణీకరణ వివరీతంగా పెరిగిపోయాక % - % నగరాలలో, పట్టణాలలో మురికివాడలు పెరిగిపోయాయి. అడ్డదిడ్డంగా ఆక్రమణలు విస్తరించాయి. తాజా లెక్కల ప్రకారం పట్టణ జనాభాలో 17శాతం మంది మురికివాడలలో నివసిస్తున్నారు. అక్కడ ఉండేవారికి మౌలిక సదుపాయాలు సమకూర్చడం కార్పొరేషన్లకు తలకు మించిన భారమైంది. ఇక ఆక్రమణల విషయానికి వస్తే దేశంలో ప్రధాన నగరాల్లో ఢిల్లీ, ముంబై, కలకత్తా, బెంగళూరు, చెన్నై మొదలైన దాదాపుగా అన్ని నగరాలు ఈ సమస్యతో సతమతమవుతున్నాయి. గత ఏడాది బెంగళూరులో కురిసిన వానలకు నీరు నిలిచిపోయి నగరం పూర్తిగా మునిగిపోయే పరిస్థితి ఏర్పడింది. ఆక్రమణల తొలగింపులో ప్రభుత్వాల ఉదాసీనత, ప్రజల పాలిట శాపంగా మారింది. హైదరాబాద్ లో తెలంగాణ ప్రభుత్వం చేపట్టిన 'హైద్రా' లాంటి వ్యవస్థను ఇప్పుడు దేశంలోని అన్ని నగరాలలో చేపట్టాలన్న డిమాండ్ పెరుగుతోంది. ప్రధాన నగరాలలో ఆక్రమణలు తొలగించి మురుగునీరు, వాననీరు పోయేందుకు, డ్రయిన్లు పూడిక తీయించేందుకు కూడా స్థానిక రాజకీయాల కారణంగా ప్రభుత్వాలు వెనుకాడుతున్నాయి. ఇక స్థానిక సంస్థల అభివృద్ధిలో 3వ కీలక అంశం... ఫంక్షనరీస్ (ప్రజాప్రతినిధులు, ఉద్యోగులు) విషయానికి వస్తే పరిపాలనా సంబంధిత విధాన నిర్ణయాలు తీసుకోనే ప్రజాప్రతినిధుల మధ్య ఇటీవల కాలంలో రాజకీయంగా ఏకాభిప్రాయం లోపిస్తోందని, ఫలితంగా అభివృద్ధికి అటంకం కలుగుతున్నదని పలు సర్వేలు వెల్లడిస్తున్నాయి. దేశంలో కేరళ రాష్ట్రం త్రికరణశుద్ధిగా 73, 74 రాజ్యాంగ సవరణల స్ఫూర్తిని ఆచరణలో చూపిస్తున్నది. అక్కడి గ్రామ సచివాలయ వ్యవస్థ రాష్ట్ర సచివాలయ వ్యవస్థకు నమూనాగా నిలుస్తోంది. అదే విధంగా రాజ్యాంగబద్ధంగా బదిలీ కావలసిన 29 అంశాలను సంపూర్ణంగా స్థానిక ప్రభుత్వాలకు బదిలీ చేసింది. 2023%-24 ఆర్థిక సంవత్సరంలో మహాత్మాగాంధీ గ్రామీణ ఉపాధి హామీ పథకం కింద దేశవ్యాప్తంగా 300 కోట్లకు పైగా పనిదినాలు చేపట్టగా, కేరళలో కేటాయించిన పని దినాల్లో 90 శాతం మేర ఉపయోగించుకోగలిగారు. అయితే, ఈ పథకం కింద ఉపాధి కూలీలకు పని కల్పించడంలో దేశ నగటు 55 శాతం మాత్రమే కావడం గమనార్హం. స్థానిక ప్రభుత్వాల్లో ప్రధాన సమస్యగా మారిన అవినీతిని నిరోధించడానికి, ఏచారింపడానికి కేరళ ప్రభుత్వం 'అంబుడ్స్ మన్' వ్యవస్థను ఏర్పాటు చేసింది.

రాత్రి రెక్కీ.. పగలు దొంగతనం.. పోలీసులకు సవాల్ గా మారుతున్న వరుస చోరీలు



%రెంటుచింతల, ఆగస్టు 05 (సందేశం టైమ్స్) మండల కేంద్రమైన రెంటుచింతలలోని రేంజర్ వీడియో (రెస్ మిల్ వద్ద) రాత్రి టీవర్ల గృహంలో భారీ దొంగతనం జరిగింది. దంపతులిద్దరూ ఊరెక్కడంతో.. దొంగలు ఇసుప రాడ్ తాళాలు, బీరువాను పగలకొట్టి బంగారు ఆభరణాలు, నగదును దోచుకొన్నారు. గుంటూరు జిల్లా పోలీసులు సేకరించిన వివరాల మేరకు... గెల్లిపోగు జనార్ధనరావు, సుమతి గ్రేస్ భార్యభర్తలు. జనార్ధనరావు జైల్లిపాలెం మోడల్ స్కూల్లో ఎకనామిక్స్ అధ్యాపకుడిగా... సుమతి గ్రేస్ స్థానిక విద్యాశాఖలో సీఆర్పీగా పనిచేస్తున్నారు.

జనార్ధనరావు తల్లి మరియు అస్వస్థతకు లోనుకావడంతో.. పలకరించేందుకు వారు మానవ్రకు వెళ్లారు. ఉదయం రెంటుచింతల ఇంటికి వచ్చి చూడగా.. తాళాలు పగలకొట్టి తలుపులు, బీరువా తెరిచి ఉండటం గమనించారు. చోరీ జరిగినట్లు నిర్ధారించుకున్నారు. బీరువాలో ఉంచిన శంకరాభరణం బుట్టలు, హ్యాంగర్స్, చైన్లు, ఉంగరాలు, కెంపుల పచ్చల బుట్టలు దాదాపు 122 గ్రాముల ఆభరణాలు గుర్రయ్యాయని తెలిపారు. అలాగే జనార్ధనరావు పాపకు పదోతరగతిలో మంచి మార్కులు రావడంతో పాఠశాల నుంచి వచ్చిన బహుమతి రూ. 20 వేల నగదును పట్టుకుపోయారని తెలిపారు. ఘటన స్థలాన్ని కారంపూడి సీఐటీవీ (తీనివాసరావు, ఎస్ఐఐ సీహెచ్ నాగార్జున సందర్శించి బాధితుల నుంచి వివరాలను నమోదు చేసుకున్నారు. అలాగే గుంటూరు నుంచి వచ్చిన క్లాస్ టీం వేలిముద్రలను సేకరించింది. కేసు నమోదు చేసి దర్యాప్తు చేస్తున్నట్లు పోలీసులు తెలిపారు. గెల్లిపోగు జనార్ధనరావు మాస్టర్ బావమ్మ ప్రసాద్ మాస్టర్ గృహంలో కూడా 2022 ఆగస్టు 19న దొంగతనం జరిగింది. భార్యభర్తలిద్దరూ స్కూల్ కి వెళ్లి ఇంటికొచ్చేసరికి రూ. 3.45 లక్షలు విలువైన బంగారం, నగలు అపహరించుకొన్నారు. మిర్యాలగూడకు చెందిన నేరస్తుడిని అప్పటి ఎస్ఐ సమీర్ బాష పట్టుకుని కొంత సొమ్మును రికవరీ చేశారు.

మట్టి గణపతికే జై!

పారిశ్రామిక ప్రాంతంలో సిద్ధమవుతున్న విగ్రహాలు కోల్ కత్తా, పెందుర్తి ఎర్రమట్టితో తయారీ 'వివిధ ఆకృతుల్లో రూపుదిద్దుతున్న కళాకారులు



మల్కాపురం ఆగస్టు 05 (సందేశం టైమ్స్): పర్యావరణ పరిరక్షణలో భాగంగా కొన్నేళ్లుగా మట్టి విగ్రహాలతో ఉత్సవాలు జరిపేందుకు నిర్వాహకులు ఆసక్తి చూపుతున్నారు. అయితే తాము అనుకున్న ఎత్తులో మట్టి ప్రతిమలు లభ్యం కాకపోవడంతో తప్పనిసరి పరిస్థితుల్లో ప్లాస్టర్ ఆఫ్ ప్యారిస్ విగ్రహాలనే మండపాల్లో కొలువదీరుస్తున్నారు. ఈ ఏడాది ఆ సమస్యకు పరిష్కారం లభించినట్టే మల్కాపురం ఎస్పీ కాలనీలో కోల్ కత్తాకు చెందిన కళాకారులు పూర్తిస్థాయిలో నిర్వాహకుల ఆసక్తి తగ్గట్టుగా వివిధ రూపాల్లో మట్టి వినాయక విగ్రహాలను రూపొందిస్తున్నారు. పారిశ్రామిక ప్రాంతం మట్టి వినాయక విగ్రహాలకు కేంద్రంగా మారుతోంది. ఇక్కడ మూడునెలలుగా విగ్రహాల తయారీ సాగుతోంది. కోల్ కత్తాకు చెందిన కళాకారులు వీటిని మట్టితోనే రూపొందిస్తుండటం విశేషం. %మల్కాపురం ఎస్పీ కాలనీకి చెందిన కళాకారుడు అనపర్తి సైదులు విగ్రహాల తయారీలో కీలకపాత్ర పోషిస్తున్నారు. విగ్రహాల తయారీకి వీలుగా కోల్ కత్తా నుంచి ప్రత్యేకమైన మట్టిని

లారీల్లో తీసుకువచ్చారు. దీనికి పెందుర్తి ప్రాంతంలో లభ్యమయ్యే ఎర్రమట్టిని జోడించి అందమైన విగ్రహాలను రూపొందిస్తున్నారు. ముందుగా గడ్డి, ఊక, గోగు నార కర్రలతో విగ్రహాల నమూనాను సిద్ధం చేస్తున్నారు. అనంతరం ఆ విగ్రహానికి మట్టిని అద్ది, తుదిరూపును తీసుకువస్తున్నారు. ఈ నేపథ్యంలో ఒక్కో విగ్రహం సిద్ధం చేసేందుకు సుమారు 20 రోజుల సమయం పడుతోందని చెబుతున్నారు. మట్టి విగ్రహాల తయారీలో నిపుణులైన కళాకారులను కోల్ కత్తా నుంచి రప్పించి, రేయింబవళ్లు విగ్రహాలను తీర్చిదిద్దుతున్నారు. నగరంలో వీలైనన్ని మండపాల్లో మట్టి వినాయక ప్రతిమలే ప్రతిష్ఠించేందుకు వీలుగా ఈ ఏడాది గణపతి నవరాత్రి నిర్వాహకులకు అందుబాటులో ఉంచాలనే ధ్యేయంతోనే ముందుగానే సిద్ధం చేస్తున్నామని కళాకారుడు సైదులు తెలిపారు.

కేకే రైలు మార్గంపై పడిన కొండ చలియ



అనంతగిరి ఆగస్టు 05 (సందేశం టైమ్స్) కేకే (కొత్తవలస-కిరండూల్) రైలు మార్గంలో అల్లూరి సీతారామరాజు జిల్లా అనంతగిరి మండలం టౌరా-విమిడిపల్లి స్టేషన్ల మధ్య టన్నెల్ 322 మీటర్ల సమీపంలో ఉన్న ట్రిప్లికై పక్కనున్న కొండ పైనుంచి భారీ బండరాయి ఒకటి

జారిపడింది. దీంతో పట్టాలు, ఓహెచ్ సీ కేబుల్ దెబ్బతిన్నాయి. దీంతో రైల్వే రాకపోలకు అంతరాయం ఏర్పడింది. యుద్ధప్రతిపాదికన రైల్వే నిబ్బంది ఘటనా స్థలానికి చేరుకుని మరమ్మత్తు పనుల్లో నిమగ్నమయ్యారు. ఈ ఘటన నే వధ్యంలో కిరండూల్ నుంచి విశాఖపట్నం వెళుతున్న పాసింజర్ రైళ్లను అరకులోయ మండలం కరకవలస వద్ద నిలిపివేశారు. దీంతో ప్రయాణికులు ఇబ్బందులు పడ్డారు.

ట్రాఫిక్ ఉల్లంఘనలపై ఎన్ఫోర్స్ మెంట్ డ్రైవ్లు



అమరావతి ఆగస్టు 05 (సందేశం టైమ్స్) రోడ్డు ప్రమాదాల నుంచి ప్రజలను కాపాడేందుకు ప్రత్యేక ఎన్ఫోర్స్ మెంట్ డ్రైవ్లు చేపట్టాలని డీజీపీ

తీసుకోవాలన్నారు. ఈ డ్రైవ్లు వారానికి ఒకసారి చొప్పున నిర్దేశిత షెడ్యూల్ ప్రకారం అమల్లోకి వస్తాయని పోలీసుశాఖ ప్రకటించింది. ఆగస్టు 4 నుంచి 10 వరకు 'మద్యం సేవించి వాహనం నడపాడని హెచ్చరికతో డ్రైవ్', ఆగస్టు 11 నుంచి 17 వరకు.. వేగం మితిమీరిన వాహనాలపై చర్యలు, ఆగస్టు 18 నుంచి 24 వరకు హెల్మెట్ హరిషకుమార్ గుప్తా సూచించారు. ముఖ్యంగా ద్వీచక్ర వాహనదారుల డ్రైవ్లు చేపట్టాలని డీజీపీ హరిషకుమార్ గుప్తా సూచించారు. ముఖ్యంగా ద్వీచక్ర వాహనదారుల డ్రైవ్లు చేపట్టాలని డీజీపీ హరిషకుమార్ గుప్తా సూచించారు. ముఖ్యంగా ద్వీచక్ర వాహనదారుల డ్రైవ్లు చేపట్టాలని డీజీపీ హరిషకుమార్ గుప్తా సూచించారు.

అక్కా.. వచ్చి నన్ను తీసుకెళ్లు!

తిరుపతి, ఆగస్టు 05 (సందేశం టైమ్స్): 'అయ్యా.. మా అక్కకి నేనంటే చాలా ఇష్టం. విజయనగరం జిల్లా నెల్లి మర్లలో బృందావన్ అపార్ట్ మెంట్ లో ఉంటుంది. తిరుపతిలో ఇట్లా రోడ్డు పక్కన పడి ఉన్నానని చెప్పండి.. వచ్చి తీసుకువెళ్తుంది.. ఎట్లయినా నన్ను మా అక్క దగ్గరకి చేర్చండి' అని కన్నీళ్లు పెట్టుకుంటున్నాడు తిరుపతిలోని అలిపిరి సమీపంలో 'పేవ్ వెంట్ మీద ఎముకల

పోగులా పడి ఉన్న 60 ఏళ్ల వ్యక్తి. నెలన్నరగా అతను ఎండకీ, వానకీ అక్కడే పడి ఉన్నాడు. అలిపిరిలో అనాథలకు సేవ చేసే సుజాత అతని పరిస్థితి చూసి రోజూ అన్నం పెడుతున్నారు. అన్నీ ఒంటోనే పోతండడంతో తన కుమారుడి సాయంతో ఆమె శుభ్రం చేస్తోంది. వారి సవర్యలతో కాస్త కోలుకున్న తర్వాత ఆ వ్యక్తి తన వివరాలు చెబుతున్నాడు. తన పేరు కోరుమెల్లి వెంకట్రావు అని, తానొక హోర్ట్ వేర్ ఇంజనీరునని, విశాఖపట్నంలో ఒక ప్రైవేటు కంపెనీలో పనిచేశానని చెప్పాడు. భార్యా పిల్లలు లేరని, నెల్లిమర్లలో తన అక్క అరుణ పాట్ కుంటుందని



చెబుతున్నాడు. తిరుమలకు దర్శనం కోసం ఒక్కడినే వచ్చానని.. అన్నదాన సత్రం దగ్గర హఠాత్తుగా కళ్లు తిరిగి పడిపోయానని తెలిపాడు. అంబులెన్సులో తిరుపతి రుయా ఆనువత్రికి వంపారని, తన వివరాలు చెప్పలేకపోవడంతో రెండ్రోజుల తర్వాత బయటకు వంపేశారన్నాడు. కదలేని స్థితిలో ఉన్న ఆయన్ను కుటుంబ సభ్యులవరైనా గుర్తించి తీసుకువెళ్లాలని ఆయనకు సేవ చేస్తున్న సుజాత కోరుతున్నాడు.



కలెక్టర్ సారూ.. కంపు కంపు!

నీలమ్మకాలనీ - తోటపాలెం రోడ్డులో అధ్వానంగా మురుగు కాలువ శ్రీకాకుళంలో అధ్వానంగా పారిశుధ్యం %కాలువల్లో పేరుకుపోతున్న పూడిక రోడ్లపై ప్రవహిస్తున్న మురుగునీరు జిల్లా కేంద్రంలోనే అపరిశుభ్రత వర్షం వస్తే ఇక్కట్లు అన్నీ ఇన్నీ కావు

ఆగస్టు 05 (సందేశం టైమ్స్): శ్రీకాకుళం నగరపాలక సంస్థకు కలెక్టర్ ప్రత్యేకాధికారి. కార్పొరేషన్ పాలకవర్గం లేనందువల్ల ఆయన ఆధ్వర్యంలోనే పాలన నడుస్తుంది. కలెక్టర్ తో పాటు ఇతర జిల్లా అధికారుల కార్యాలయాలు నగరంలోనే ఉంటాయి. అలాంటిచోట పరిశుభ్రత అధ్వానంగా ఉంది. వీధులు, రోడ్ల పక్కన కాలువలు కంపు కొడుతున్నాయి. ఇక వర్షం వస్తే రోడ్లపైకి మురుగునీరు వస్తుంది. ఇళ్లలోకి కూడా ప్రవేశిస్తుంది. ఇలా ఉంటే వ్యాధులు విజృంభించవచ్చు మరీ! నగరాన్ని శుభ్రంగా ఉంచండి మహాప్రభో! అంటూ ప్రజలు ఎన్నిసార్లు వేడుకున్నా.. వినతులు ఇచ్చినా ఫలితం లేదు. శ్రీకాకుళం అర్బన్, పేరు గొప్ప.. ఊరు దిబ్బ అన్నట్లుంది శ్రీకాకుళం నగర పాలక సంస్థ దుస్థితి. మునిసిపాలిటీ నుంచి కార్పొరేషన్ పదేళ్ల కిందట అప్ గ్రేడ్ చెందినా.. చురుకులు మాత్రం మెరుగుపడలేదు. సమస్యలు పరిష్కారం కావడం లేదు. 2011 జనాభా లెక్కల ప్రకారం శ్రీకాకుళం నగరంలో లక్షమందికిపైగా జనాభా ఉన్నారు. ఈ పద్నాలుగేళ్లలో జనాభా రెట్టింపు అయ్యారు. కానీ ప్రజల అవసరాలకు తగ్గట్టు వసతులు లేవు. ముఖ్యంగా పారిశుధ్యం నిర్వహణ దారుణంగా ఉంది. దశాబ్దాల కిందట నాటి డ్రైనేజీ వ్యవస్థ కొనసాగుతోంది. మురుగు కాలువలు, వాటి మదుములు పూర్తిగా ధ్వంసమయ్యాయి. దీంతో మురుగునీటి ప్రవాహం సరిగ్గా సాగడం లేదు. ప్లాస్టిక్ వ్యర్థాలు, ఖాళీ సీసాలు, చెత్త పేరుకుపోయి ఎక్కడికక్కడ మురుగునీరు కాలువలపై నుంచి రోడ్లపైకి వస్తోంది. దీంతో నగరవాసులు తీవ్ర అసౌకర్యానికి గురవుతున్నారు. జిల్లా కలెక్టర్ కార్పొరేషన్ ప్రత్యేకాధికారిగా ఉన్నారు. ఆయన ఆధ్వర్యంలోనే పాలన నడవాలి. తరచూ కార్పొరేషన్ అధికారులతో సమావేశమై పర్యవేక్షించాలి. కానీ ఆయన ప్రత్యేకాధికారిగా ఉన్న నగరం ఇలా అపరిశు

భ్రంగా తయారు కావడంపై ప్రజలు తీవ్ర అసంతృప్తి వ్యక్తం చేస్తున్నారు. అలాగే నగరం నుంచి ఎమ్మెల్యేగా గొండు శంకర్ ఉన్నారు. ఆయన కూడా తరచూ నగరంలో తిరుతుంటారు. తమ కష్టాలు ఎమ్మెల్యే అయినా పట్టించుకోవాలని ప్రజలు కోరుతున్నారు. శ్రీకాకుళంలో ఆర్టీసీ కాంప్లెక్స్, మిర్చిబట్టి, పాలకొండ రోడ్లు, ప్రధాన మెయిన్ రోడ్లు, డేఅండ్ నైట్ జంక్షన్, అరసవల్లి రోడ్లు, 80అడుగుల రోడ్లు, రామలక్ష్మణ జంక్షన్, ఇలా 14 ప్రధాన ప్రాంతాల్లో ఉన్న మురుగు కాలువల్లో పూడిక పేరుకుపోతోంది. దీంతో చిన్న వర్షం పడినా మురుగునీరు రోడ్లపైనే ప్రవహిస్తోంది. ఆర్టీసీ కాంప్లెక్స్ ఆవరణలో ఎప్పుడూ వర్షపు నీరు నిలిచిపోతుంటుంది. కాలువల్లో పేరుకుపోయిన ప్లాస్టిక్ వ్యర్థాలు మురుగునీరు ప్రవాహానికి ప్రతిబంధకాలుగా మారాయి. అలాగే నీలమ్మకాలనీ

నుంచి తోటపాలెం వెళ్లే రోడ్డులో మురుగు కాలువలో ప్లాస్టిక్ వ్యర్థాలు పేరుకుపోయాయి. పాలిటెక్స్టిక్ కళాశాలకు వెళ్లే రోడ్డులో కూడా కాలువ సరిగా లేక.. రోడ్డుపై మురుగునీరు నిలిచిపోతోంది. కోడిరామ్మూర్తి స్టేడియం వద్ద కాలువ నుంచి మురుగునీరు.. రోడ్డుపై ప్రవహించి గుంతల్లో చేరుతోంది. శాంతినగర్ కాలనీలోనూ ఇదే పరిస్థితి. ఇలా నగరంలో ఏ విధి చూసినా ఇదే దుస్థితి. కూటమి అధికారంలోకి వచ్చిన తర్వాత అప్పుడప్పుడూ కాలువల్లో ఉన్న చెత్తాచెదారాలు తొలగిస్తున్నారు. కానీ వారం రోజుల తర్వాత పరిస్థితి షరామామూలుగానే మారాతోందని నగర ప్రజలు వాపోతున్నారు. శ్రీకాకుళంలో అన్ని ప్రాంతాల

కాలువల నుంచి నాగావళి నదిలోకి మురుగు కలుస్తుంది. దీనితో నది కాలుష్యం తగ్గించేందుకు రూ. 36కోట్లతో కాన్వెక్షన్ కిందట సీవేజ్ ట్రీట్ మెంట్ ప్లాంట్ (ఎస్ టీ పీ) పనులు ప్రారంభించారు. కాలువల నుంచి వచ్చే మురుగునీటిని ఎస్ టీ పీలోకి చేర్చి అక్కడ ఆ నీటిని శుద్ధి చేసి అనంతరం నాగావళి నదిలోకి వదిలేందుకు ప్రణాళిక రచించారు. అమృత్ నిధులతో చేపట్టిన ఈ పనులు ఏడాది నుంచి నిలిపేశారు. దీనితో మురుగు నేరుగా నదిలోకి కలుస్తోంది. ఇప్పటికైనా ఎస్ టీ పీ పనులు పూర్తి చేయాలని, ప్రధాన జంక్షన్ వద్ద ఉన్న కాలువల్లో పూడిక తొలగించాలని నగర ప్రజలు కోరుతున్నారు. పారిశుధ్యాన్ని మెరుగుపర్చాలని విజ్ఞప్తి చేస్తున్నారు.

నాటు తుపాకితో ప్రియురాలు, ఆమె భర్తపై కాల్పులు

శంఖవరం, ఆగస్టు 05 (సందేశం టైమ్స్): కాకినాడ జిల్లా శంఖవరం మండలం శృంగధారలో అర్ధరాత్రి ఓ వ్యక్తి ఇద్దరిని నాటు తుపాకితో కాల్చి పరారయ్యాడు. అన్నవరం పోలీసుల కథనం మేరకు.. కాకినాడ జిల్లా పెద మల్లాపురం పంచాయతీ పరిధి శృంగధారకు చెందిన కాకురు చంద్రరావుకు, అదే గ్రామానికి చెందిన కుమారికి బద్దేళ్ల క్రితం పెళ్లి జరిగింది. వారికి ముగ్గురు పిల్లలు. అయితే కుమారికి అల్లారి జిల్లా రాజవొమ్మంగి మండలం వంతంగి గ్రామానికి చెందిన సరమండ మణికుమార్ తో



సహజీవనం చేసి వదిలేసిందనే కోపంతో మణికుమార్ అర్ధరాత్రి నాటు తుపాకితో కుమారి, ఆమె భర్త చంద్రరావుపై కాల్పులు జరిపాడు. దీంతో వారికి గాయాలయ్యాయి. తుపాకి శబ్దంతో ఉలిక్కిపడ్డ గ్రామస్తులు ఘటనా స్థలానికి చేరుకోగా అప్పటికే మణికుమార్ పరారయ్యాడు. క్షతగాత్రులను ప్రతిపాడు ప్రభుత్వ ఆసుపత్రికి తరలించారు. ఈ ఘటనపై కేసు నమోదు చేశామని, పూర్తిస్థాయిలో దర్యాప్తు చేస్తున్నామని అన్నవరం ఎస్ఐ శ్రీహరిబాబు తెలిపారు.

గెస్ట్ ఫ్యాకల్టీ పోస్టులకు తీవ్ర పోటీ



చేసుకున్నారు. గెస్ట్ ఫ్యాకల్టీగా ఎంపికైన అభ్యర్థులు వారానికి మూడు నుంచి నాలుగు తరగతులు బోధించాల్సి ఉంటుంది. అందుకుగాను ఆరు నెలలకు రూ. 45 వేలు చొప్పున చెల్లించనున్నారు. ఈ పోస్టులకు పూర్తిస్థాయిలో సమయాన్ని వెచ్చించాల్సిన అవసరం లేకపోవడంతో అనేక రంగాలకు చెందినవారు దరఖాస్తు చేసుకున్నారు. వీరిలో ఇప్పటికే పనిచేసే వివిధ విభాగాల్లో పనిచేసే పదవీ విరమణ చేసిన అధ్యాపకులు కూడా ఉన్నారు. ఇలా పదవీ విరమణ చేసిన ఉద్యోగులు ఆరుగురు వరకు ఇంటర్వ్యూలకు హాజరైనట్లు తెలిసింది. అలాగే, గ్రామ/వార్డు సచివాలయాల్లో పనిచేస్తూ పీహెచ్ డీ అర్హత ఉన్న కొందరు దరఖాస్తు చేసుకున్నారు. తెలంగాణలోని ? హైదరాబాద్ ప్రాంతానికి చెందినవారు కూడా పెద్దఎత్తున దరఖాస్తు చేసుకున్నారు. అయితే, రిటైర్డ్ ఉద్యోగులు, సచివాలయాల్లో పనిచేసే సిబ్బంది, తెలంగాణకు చెందిన వారి దరఖాస్తులను పరిగణనలోకి తీసుకోవడం పట్ల కొందరు అభ్యంతరం వ్యక్తం చేస్తున్నారు. ఇప్పటికే పదవీ విరమణ చేసిన వారిని, ఇతర ఉద్యోగాలు చేస్తున్న వారిని ఇంటర్వ్యూలకు పిలవడం దారుణమంటున్నారు. దీనిపై అధికారులు మాత్రం స్పందించడం లేదు.

ఆగస్టు 05 (సందేశం టైమ్స్): ఆంధ్ర విశ్వవిద్యాలయంలో గెస్ట్ ఫ్యాకల్టీ పోస్టుల భర్తీకి చేపట్టిన ఇంటర్వ్యూ తో ముగిసాయి. ఆర్ట్స్, సైన్స్, ఇంజనీరింగ్ కాలేజీ పరిధిలోని వివిధ విభాగాల్లో గెస్ట్ ఫ్యాకల్టీ పోస్టుల భర్తీకి గత నెల నోటిఫికేషన్ ఇవ్వగా, సుమారు 1,400 మంది దరఖాస్తు చేసుకున్నారు. ఆయా దరఖాస్తులను పరిశీలించిన అధికారులు 1,250 మందిని ఇంటర్వ్యూలకు పిలిచారు. వారికి గడిచిన నాలుగు రోజుల నుంచి ఇంటర్వ్యూలు నిర్వహిస్తూ వస్తున్నారు. రాత్రి 9 గంటలకు ఆ ప్రక్రియను ముగించారు. ఎంపికైన అభ్యర్థులకు రెండు రోజుల్లో సమాచారాన్ని అందించనున్నారు. గతంలో ఎన్నడూ లేని విధంగా గెస్ట్ ఫ్యాకల్టీ పోస్టులకు భారీగా దరఖాస్తులు వచ్చాయి. ఆన్ లైన్ లో నోటిఫికేషన్ ఇవ్వడంతో రాష్ట్రానికి చెందినవారే కాకుండా హైదరాబాద్ వంటి ప్రాంతాలకు చెందినవారు కూడా దరఖాస్తు

కలెక్టరేట్ ఎదుట మూగ మహిళ ఆత్మహత్యాయత్నం

ఆగస్టు 05 (సందేశం టైమ్స్): కలెక్టరేట్ ఎదుట బధిరురాలైన (మూగ) ఓ మహిళ తనతోపాటు ఇద్దరు పిల్లలపై పెట్రోల్ పోసుకొని ఆత్మహత్యాయత్నానికి పాల్పడింది. అక్కడే వున్న అనకాపల్లి రూరల్ సీబి అశోక్ కుమార్, ఎస్ఐ రవికుమార్ అడ్డుకొన్నారు. ఆమె సమస్యను కలెక్టర్ విజయకృష్ణన్, ఎస్పీ తుపాన్ సిన్హా దృష్టికి తీసుకువెళ్లారు. కలెక్టర్ స్పందించి కౌన్సెలింగ్ ఇవ్వడంతోపాటు సమస్య పరిష్కారానికి చర్యలు తీసుకుంటామని హామీ ఇచ్చారు. ఇందుకు సంబంధించి బాధితురాలి కుమార్తె పల్లవి తెలిపిన వివరాలిలా వున్నాయి. మునగపాక మండలం తోటాడ సీరసపల్లె గ్రామానికి చెందిన యాండ్ర

సంతోషమ్మకు పుట్టుకతోనే బధిరురాలు. కొన్నేళ్ల క్రితం దుర్గాప్రసాద్ అనే లారీ డ్రైవర్ ఈమెను వివాహం చేసుకున్నాడు. అనంతరం వీరికి కుమారుడు, కుమార్తె కలిగారు. ప్రస్తుతం కుమారుడు సంజీవ్ పదో తరగతి, కుమార్తె పల్లవి తొమ్మిదో తరగతి చదువుతున్నారు. కాగా దుర్గాప్రసాద్ కొద్ది రోజుల నుంచి భార్యతో గొడవపడుతూ ఆమెను చిత్రహింసలకు గురి చేస్తున్నాడు. గత నెల పదో తేదీన డ్రైవర్ విధులు ముగించుకుని ఇంటికి వచ్చిన దుర్గాప్రసాద్.. భార్యతోపాటు పిల్లలను కూడా కొట్టాడు. వేధింపులు భరించలేక ఆమె మునగపాక పోలీస్ స్టేషన్ కు వెళ్లి భర్తపై ఫిర్యాదు చేసింది. భార్యను, పిల్లలను కొట్టి

చిత్ర హింసలకు గురిచేయాలంటూ అదే గ్రామానికి చెందిన ముగ్గురు వ్యక్తులు దుర్గాప్రసాద్ ను ప్రేరేపిస్తున్నారని, వారివైనా కేసు నమోదు చేయాలని ఫిర్యాదులో పేర్కొన్నారు. కానీ ఎస్ఐ కేసు నమోదు చేయలేదు. దీంతో గత నెల 28వ తేదీన కలెక్టరేట్ కు వచ్చి పీజీఆర్ఎస్ లో ఫిర్యాదు చేసింది. అయినప్పటికీ మునగపాక పోలీసులు కేసు నమోదు చేయకుండా పదేళ్ల నోమవారం కలెక్టరేట్ ఎదుట బిద్దలతో కలిసి ఆత్మహత్య చేసుకోవాలని నిర్ణయించుకుంది. బాతిల్లో పెట్రోల్ తీసుకువచ్చి, శరీరంపై పోసుకొని ఆత్మహత్యాయత్నానికి పాల్పడింది. ఈ సమయంలో అక్కడ వున్న అనకాపల్లి రూరల్ సీబి జి. అశోక్ కుమార్, ఎస్ఐ రవికుమార్ లు అడ్డుకొన్నారు.

అనారోగ్యంతో ఆశ్రమ విద్యార్థిని మృతి



వున్నాయి. మండలంలోని రావణాపల్లి బాలికల ఆశ్రమ పాఠశాలలో కిసప్పి గ్రామానికి చెందిన పొట్టిక నీలవేణి(11) ఆరవ తరగతి చదువుతోంది. గత నెల 26వ తేదీన ఆ బాలికకు జ్వరం వచ్చింది. ఈ విషయాన్ని పాఠశాల సిబ్బంది బాలిక తల్లిదండ్రులకు తెలియజేశారు. గత నెల 28న పాఠశాలకు వచ్చిన బాలిక తల్లి సత్యవతి తనతో పాటు కుమార్తెను ఇంటికి తీసుకువెళ్లిపోయింది. కృష్ణాదేవిపేటలో ఓ ప్రైవేటు వైద్యుని వద్ద చికిత్స చేయించారు. అయినా జ్వరం తగ్గకపోవడంతో నర్సిపల్లంలోని ఓ ప్రైవేటు ఆస్పత్రికి తరలించారు. అక్కడ చికిత్స పొందుతూ ఆ బాలిక రాత్రి మృతి చెందింది. విషయం తెలుసుకున్న ఏటీడబ్ల్యూవో క్రాంతికుమార్ వెంటనే పాఠశాల హెచ్ఎం వ్యూహాధికారితో పాటు సిబ్బందికి సమాచారం ఇచ్చి కిసప్పి గ్రామానికి పంపించారు. బాలిక అంత్యక్రియలకు ఆర్థిక సహాయం అందించి తల్లిదండ్రులను వారు ఓదార్చారు. నీలవేణి మృతితో ఆ గ్రామంలో విషాదఛాయలు అలుముకున్నాయి.

దువ్వూరు ఆగస్టు 05 (సందేశం టైమ్స్): శివుడు కొలువుదీరిన చోటు శృశానం అనే నమ్మకం హిందువుల్లో నెలకొని ఉంది. అలాంటి శృశాన వాటికలు పలు గ్రామాల్లో లేకపోవడం, ఖనన కార్యక్రమాలు ఎక్కడ పడితే అక్కడ కొనసాగిస్తున్న దృశ్యాలు అరుదుగా కనపడుతున్నాయి. ఈ పరిస్థితుల్లో మైదుకూరు నియోజకవర్గంలో శృశాన వాటికల ఏర్పాటు ఇందుకొరకు స్థలాల సేకరణ అక్కడ సౌకర్యాలు కల్పించేందుకు మైదుకూరు ఎమ్మెల్యే పుట్టా నుధాకర్ యాదవ్ ప్రత్యేక చొరవ తీసుకుంటున్నారు. స్థల సేకరణ విషయంలో కొన్ని అడ్డంకులు ఎదురవుతున్నా వాటిని అధికమించే విధంగా చొరవ తీసుకుంటున్నారు. శృశాన వాటికల్లో ఖనన సమయంలో కాల్చే వేదికల్లో పెద్ద ఏర్పాటు, ఆచార వ్యవహారాల సేవల్లో వేచి ఉ

ఉపాధిలో శృశాన వాటికల అభివృద్ధి



ండేందుకు వేదికలు, తలనీలాల సమర్పణ సౌకర్యాలు, నీటి సౌకర్యం, స్నానపు గదులు, ఇతరత్రా వాటి కల్పనకు ఏర్పాటు జరుగుతున్నాయి. ఇందులో భాగంగా ఒక్కొక్క శృశాన వాటికకు రూ. 20 లక్షలు చొప్పున ఉపాధి హామీ పథకం ద్వారా నిధులు కేటాయించారు. జిల్లాలోని మైదుకూరు నియోజకవర్గం పరిధిలో దువ్వూరు, ఖాజీపేట, బ్రహ్మాంగారిమరం, మైదుకూరు, చాపాడు మండలాల్లో నిధులు కేటాయించి శృశాన వాటికల్లో సౌకర్యాల కల్పనకు పనులు చేస్తున్నారు.

అల్లం, పసుపుపై తెగుళ్ల దాడి

దుంప కుళ్లు ఆశించిన అల్లం మొక్క

దుంపకుళ్లు, ఆకుమచ్చ తెగుళ్లతో రైతులు సతమతం

%సకాలంలో నివారణ చర్యలు చేపట్టాలని వ్యవసాయ శాస్త్రవేత్తల సూచన

చింతపలిఆగస్టు 05 (సందేశం టైమ్స్): జిల్లాలో గిరిజన రైతులు సాగుచేస్తున్న అల్లం, పసుపు పంటలో దుంపకుళ్లు, ఆకు మచ్చ (ఫిల్లోస్టిక్టా) తెగుళ్ల ఉధృతి కనిపిస్తోంది. ఈ తెగుళ్లను రైతులు సకాలంలో గుర్తించి నివారించుకోవాలని, నిర్లక్ష్యం చేస్తే మొక్కలు చనిపోయి దిగుబడులపై తీవ్ర ప్రభావం చూపుతాయని స్థానిక ఉద్యాన పరిశోధన స్థానం అధిపతి, శాస్త్రవేత్త వెట్టి బిందు తెలిపారు. పాడేరు రెవెన్యూ డివిజన్ పరిధిలో పసుపు పంటను ఎనిమిది వేల హెక్టార్లు, అల్లం 586 హెక్టార్లలో ఆదివాసీ రైతులు సాగు చేస్తున్నారు. అనధికారంగా మరో 600 హెక్టార్లలో ఈ రెండు పంటలను సాగుచేసుకుంటున్నారు. ఏప్రిల్ నెలాఖరు నుంచి జూన్ మొదటి పక్షం వరకు రైతులు పసుపు, అల్లం నాట్లను వేసుకున్నారు.



ప్రస్తుతం అల్లం, పసుపు మొక్కలు 1-1.5 ఎత్తులో ఉన్నాయి. గిరిజన ప్రాంతంలో విస్తారంగా కురిసిన వర్షాల కారణంగా అల్లం, పసుపు పంటల్లో దుంపకుళ్లు, ఆకు మచ్చ తెగులు అధికంగా వ్యాప్తి చెందుతున్నది. రైతులు ఈ తెగుళ్లను సకాలంలో గుర్తించి నివారణ చర్యలు చేపట్టాలని వ్యవసాయ శాస్త్రవేత్తలు సూచిస్తున్నారు.

అంగన్ వాడీల హాల్ 'సెల్'



వస్తుం దని అంగన్ వాడీలు వాపోతున్నారు. మొబైల్ పోషణ, ట్రాకర్, సంజీవిని, విల్కో టీఎస్ఆర్ యాప్ లు అప్ లోడ్ చేసే సమయంలో ఫోన్ నెట్ వర్క్ పనిచేయక ఇబ్బంది అవుతుందన్నారు. గర్భిణుల విషయంలో నెలకు రెండు సార్లు టీఎస్ఆర్ ఇచ్చేందుకు అవకాశం ఉండడం లేదని స్వానింగ్ చేసే సమయంలో సిగ్నల్ అందక, ఎక్కువ యాప్ ల వల్ల ఫోన్ సరిగా పనిచేయడం లేదన్నారు. గర్భిణులకు రోజువారీ పోషకాహారం అందించే సమయంలో వారి శారీరక మార్పుల కారణంగా వారి పాత ఫోన్ స్వానింగ్ అవ్వడం లేదన్నారు. ఈ యాప్ లు అదనపు భారానికి తోడు ఫింఛన్ల పంపిణీ సైతం తమకే కేటాయిస్తున్నారని వాపోయారు. దీంతో చిన్నారులు, గర్భిణులు, కిశోర బాలికలు ఇబ్బందులకు గురవుతున్నారన్నారు. ప్రభుత్వం దృష్టికి తీసుకెళ్లినా పట్టించుకోవడం లేదన్నారు. జూలై నెలాఖరుకు కొత్త ఫోన్లు ఇస్తామన్నారు. ఆగస్టు వచ్చినా ఇవ్వకపోవడంతో పాత ఫోన్లకు సీడీపీవోలకు అప్పగించామన్నారు. అంగన్ వాడీలకు పనిభారం తగ్గించాలని, వేతనాలు పెంపుదల చేయాలని డిమాండ్ చేశారు. కనీస వేతనం రూ.26 వేలు అందజేయాలన్నారు. అంగన్ వాడీ వర్కర్లకు రేషన్ కార్డులు, ప్రభుత్వ సంక్షేమ పథకాలు అందించకపోవడం అన్యాయమన్నారు.

కొవ్వూరు/గోపాలపురం, ఆగస్టు 05 (సందేశం టైమ్స్): అంగన్ వాడీలను కేంద్ర, రాష్ట్ర ప్రభుత్వాలు అణచివేతకు గురిచేస్తున్నాయని అంగన్ వాడీ వర్కర్స్ అండ్ హెల్పర్స్ యూనియన్ జిల్లా అధ్యక్షురాలు సీహెచ్.మాణిక్యంబ అన్నారు. కొవ్వూరు, తాళ్లపూడి, గోపాలపురం ఐసీ డిఎస్ కార్యాలయాల వద్ద సోమవారం అంగన్ వాడీలు సమస్యలు పరిష్కరించాలని నిరసన ప్రదర్శన చేశారు. రాష్ట్ర సంఘం పిలుపుమేరకు సెల్ ఫోన్లను సీడీపీవోలకు అప్పగించారు. కనీస వేతనాలు అందించే వరకు రికార్డు వర్క్ మాత్రమే చేస్తామని తెలిపారు. గత ప్రభుత్వం 2022వ సంవత్సరంలో అందించిన సెల్ ఫోన్లు 90 శాతం పాడైపోయి నెట్ వర్క్ అందడంలే దని పేర్కొన్నారు. యాప్ లు భారాన్ని మోయ లేకపోతున్నామని సాంకేతిక సమస్యల కారణం గా మరిన్ని ఇబ్బందులు ఎదురవుతున్నాయి.

తల్లి, ఇద్దరు కుమార్తెల హత్య కేసు..

సామర్లకోట, ఆగస్టు 05 (సందేశం టైమ్స్): కాకి నాడ జిల్లా సామర్లకోట సీతారామ దళిత కాలనీ లోని ఓ ఇంటిలో తల్లి, ఇద్దరు కుమార్తెలను దారుణంగా హతమార్చిన వ్యక్తిని సామర్లకోట పోలీసులు అదుపులోకి తీసుకున్నట్లు తెలిసింది. శనివారం అర్ధరాత్రి ఈ హత్యోదంతం అనంతరం సామర్లకోట నుంచి సదరు అనుమానితుడు పొరుగు జిల్లాకు వెళ్లిపోగా సెల్ ఫోన్ సిగ్నల్ ఆధారంగా పోలీసులు వెళ్లి మాటు వేసి పట్టుకున్నట్లు సమాచారం. ఈ హత్యలకు సామర్లకోటకు చెందిన తల్లి సురేష్ పాల్వడిన ట్టు పోలీసుల వద్ద పక్కా సమాచారం లభించడంతో అతడిని అదుపులోకి తీసుకున్నారని తెలిసింది. అయితే ఈ హత్యలకు ప్రధాన కారణం వివాహేతర సంబంధమేనని పోలీసుల ప్రాథమిక దర్యాప్తులో తేలింది.

స్థానిక కోట్లమ్మచెర్వు ప్రాంతానికి చెందిన సురేష్ లారీ డ్రైవర్ గా పని చేస్తుంటాడని, మృతురాలి ఇంటికి గత కొంత కాలంగా రాకపోకలు సాగిస్తున్నట్లు సమాచారం పోలీసులకు లభించినట్లు తెలిసింది. హత్యకు గురైన తల్లి, కుమార్తెల మృత దేహాలకు పోస్టుమార్టం చేసిన వైద్యులు విస్తు పోయినట్లు విశ్వసనీయ సమాచారం. మాధురి తలభాగం పూర్తిగా నుజ్జునుజ్జు అయ్యేలా కొట్టి నట్టు, పెద్దకుమార్తె అయిన పుష్పకుమారిని తల పైభాగం పూర్తిగా నుజ్జునుజ్జు అయ్యిందని తెలుస్తోంది. చిన్న కుమార్తె జెస్సీని తలపై కొట్టడంతో బాటు గొంతు, గుండెలపై తొక్కడంతో రిబ్బ్ ఎముకలు విరిగిపోయినట్లు పోస్టుమార్టం సమయంలో వైద్యులు గుర్తించినట్లు సమాచారం.

దంచికొట్టిన వాన




ఓర్వకల్లు, ఆగస్టు 05 (సందేశం టైమ్స్): మండలంలోని తొడ్డిపల్లె గ్రామంలో తెల్లవారుజామున వర్షం దంచికొట్టింది. దీంతో గ్రామ నడిబొడ్డున నడివాగు వర్షం నీటితో

పొంగిపొర్లడంతో బీసీ కాలనీలో ఇళ్లలోకి నీరు చేరింది. ప్రజలు పలు ఇబ్బందులు పడ్డారు. వాగు సమీపాన ఉన్న పత్తి పొలాల్లో భారీఎత్తున వర్షం నీరు చేరడంతో రైతులు సాగు చేసిన పత్తి పంట నీటిలో మునిగిపోయింది. జాతీయ రహదారిపై నీటి ప్రవాహం అధికంగా ఉండటంతో రాకపోకలకు అంతరాయం ఏర్పడింది. దాదాపు 3గంటల సేపు వర్షం దంచి కొట్టడంతో బీసీ కాలనీ అంతా జలమయమైంది. ఇళ్లలోకి వర్షం నీరు చేరడంతో ఇళ్లలో ఉన్న నిత్యావసర వస్తువులు తడిసిపోయాయి.

నెల్లూరు జిల్లా వరికుంటపాడులో

పోలీసుల దాష్టీకం



నెల్లూరు జిల్లా: ఆగస్టు 05 (సందేశం టైమ్స్): వరికుంటపాడులో మైనింగ్ వ్యతిరేక ఉద్యమంలో పాల్గొన్న ఓ గ్రామస్థుడిపై పోలీసుల దురుసు ప్రవర్తన తీవ్ర ఆందోళన కలిగిస్తోంది. మండలానికి చెందిన షేక్ పీరయ్య అనే వ్యక్తిని, విచారణ పేరుతో పోలీస్ స్టేషన్ కి బలవంతంగా తరలించిన పోలీసుల ప్రవర్తన వల్ల, అతడు గుండెపోటుకు గురయ్యాడు. మైనింగ్ వద్దు గ్రామమే ముద్దు అనే కార్యక్రమంలో గ్రామస్థులతో కలిసి పాల్గొన్న పీరయ్య, ఇటీవల మూడు రోజులుగా ఎస్సై ఫోన్ కాల్స్ ద్వారా బెదిరింపులకు

గురవుతున్నారని స్థానికులు ఆరోపిస్తున్నారు. ఉదయం పీరయ్య పొలంలో పని చేస్తున్న సమయంలో పోలీసులు వచ్చి అతన్ని విచారణ పేరుతో స్టేషన్ కి తీసుకెళ్లారు. అయితే, టాబ్లెట్ కూడా వేసుకోనివ్వకుండా బలవంతంగా తీసుకెళ్లారని కుటుంబ సభ్యులు ఆవేదన వ్యక్తం చేశారు. స్టేషన్ లోకి తీసుకెళ్లిన కొద్ది సేపటికే పీరయ్య తీవ్ర అస్వస్థతకు గురై కుప్పకూలాడు. గుండెపోటుతో పడిపోవడంతో 108 అంబులెన్స్ ద్వారా తొలుత ప్రాథమిక చికిత్స, అనంతరం మెరుగైన వైద్యం కోసం ఒంగోలు ప్రభుత్వ ఆసుపత్రికి తరలించారు. పీరయ్యపై పోలీసుల వేధింపులను తీవ్రంగా ఖండించిన మైనింగ్ వ్యతిరేక జేపీసీ, ఇది ప్రజాస్వామ్యంపై తీవ్ర దాడిగా పేర్కొంది. గ్రామస్థులను ఇలా భయభ్రాంతులకు గురిచేయడం బాధాకరమని మండిపడ్డారు. ఇక ఈ ఘటన నేపథ్యంలో వరికుంటపాడు పోలీస్ స్టేషన్ వద్ద ఉద్రిక్తత వ్యాపణం నెలకొంది. స్థానిక ప్రజలు పెద్ద సంఖ్యలో స్టేషన్ కి చేరుకొని పోలీసుల తీరుపై ఆగ్రహం వ్యక్తం చేస్తున్నారు.

ఆటో బోల్తా..

ఏడుగురు విద్యార్థులకు గాయాలు



తునిరూరల్, ఆగస్టు 05 (సందేశం టైమ్స్): కాకినాడ జిల్లా తుని మండలం హంసవరం గ్రామ సమీపంలో ఉదయం విద్యార్థులతో వెళ్తున్న ఆటోను ఎదురుగా వస్తున్న కారు ఢీకొనడంతో బోల్తా కొట్టింది. దీంతో ఏడుగురికి గాయాలయ్యాయి. రోజు మాదిరిగానే తుని మండలం మరువాడ గ్రామం నుంచి విద్యార్థులు ఆటో ఎక్కి హంసవరంలో గల ఏపీ మోడల్ స్కూల్ కి వెళ్తుండగా కారు ఢీకొనడంతో ఆటో అదుపుతప్పి పంటపొలాల్లోకి బోల్తా కొట్టింది. ఆటోలో ప్రయాణిస్తున్న ఏడుగురు విద్యార్థులకు గాయాలు కాగా ఆటో డ్రైవర్ తీవ్ర గాయాలపాలయ్యారు. విద్యార్థులు చెల్లాచెదురుగా పడిపోవడంతో తల, కాళ్లకు గాయాలయ్యాయి. కేకలు వేయడంతో ఆ ప్రాంతంలోని రైతులు, పాఠశాల ఉపాధ్యాయులు హుటాహుటిన చేరుకుని విద్యార్థులను తుని ఏరియా ఆసుపత్రికి తరలించారు. గాయాలపాలైన విద్యార్థులు అప్పన రామ్మోహన్, కామిరెడ్డి కృపానంద, కామిరెడ్డి సాత్విక్, కిల్లాడి నవీన్ రాజు, రామ్ చరణ్, ఉరుకోటి రవి, ఉరుకోటి పవన్, సూచించారు.

జి.ఈ.శర్మకి వైద్యులు పరీక్షలు చేసి చికిత్స అందించారు. ఆటోను ఢీకొన్న కారు ఆగకుండా వెళ్లిపోవడంతో సీసీ ఫుటేజ్ ఆధారంగా కారును పట్టుకునే పనిలో పోలీసులు నిమగ్నమయ్యారు. ప్రమాదం సమాచారం తెలుసుకున్న విద్యార్థుల తల్లిదండ్రులు ఆందోళనతో ఏరియా ఆసుపత్రికి పరుగులు తీశారు. గాయాలతో ఉన్న తమ పిల్లలను చూసి కన్నీరు పెట్టుకున్నారు. ఘటనపై తుని ఎమ్మెల్యే దివ్య ఆరా తీశారు. విద్యార్థులకు మెరుగైన వైద్య సేవలందించాలని సూచించారు.

మనస్తాపంతో వ్యక్తి ఆత్మహత్య



భోగాపురం, ఆగస్టు 05 (సందేశం టైమ్స్): మనస్తాపంతో గడ్డి మందు తాగి ఆత్మహత్య పాల్పడిన ఓ వ్యక్తి ఆసుపత్రిలో చికిత్స పొందుతూ రాత్రి మృత్యుచెందాడు. ఈ ఘటనపై భోగాపురం ఎస్ఐ పాపారావు మంగళవారం తెలిపి న వివరాలు ఇలా ఉన్నాయి. రావాడ గ్రామానికి చెందిన బుగత గోవిందమ్మ, ఈశ్వరరావు(47)లు భార్య భర్తలు. వీరికి ఇద్దరు పిల్లలు లావణ్య, అరుణకుమార్ ఉన్నారు. అయితే ఇటీవల తల్లికి వందనం పథకంలో భాగంగా గోవిందమ్మ బ్యాంకు ఖాతాలో నగదు జమ అయ్యింది. అలాగే అన్నదాత సుఖీభవ కింద ఈశ్వరరావుకు నగదు జమ అయ్యింది. ఈశ్వరరావు నిత్యం మద్యం తాగుతూ ఉంటాడు. అయితే పిల్లల స్కూల్ ఫీజు కట్టేందుకు డబ్బులు చాలవని గోవిందమ్మ.. తన భర్త ఈశ్వరరావును అన్నదాత సుఖీభవ డబ్బులు అడిగింది. దీనికి ఈశ్వరరావు 'నా దగ్గర డబ్బులు లేవు.. నీదగ్గర ఉన్న డబ్బులు నాకు కావాలి' అని భార్యని అడిగాడు.

అలాగే ఇద్దరు పిల్లలు కూడా స్కూల్ ఫీజుకు డబ్బులు కావాలని ఈశ్వరరావును అడిగారు. దీంతో గడ్డిగా కేకలు వేస్తూ ఈనెల 2వ తేదీన ఇంటి నుంచి బయటకు వెళ్లిపోయాడు. రాత్రి అయినా ఇంటికి తిరిగి రాలేదు. కుటుంబ సభ్యులు గాలించడం ప్రారంభించారు. రావాడ సమీప లేఅవుట్ లో వాంతులు చేసుకుంటూ ఉన్న ఈశ్వరరావు స్థానికులకు కనిపించాడు.

ఆటోలో వచ్చి.. ప్రయాణికులను మభ్యపెట్టి

సాలూరు, ఆగస్టు 05 (సందేశం టైమ్స్): ఆటోపై వచ్చి ప్రయాణికులను మభ్యపెట్టి వారి వద్ద బంగారం ఎత్తుకుపోయే ఓ బ్యాచ్ ను పట్టణ పోలీసులు పట్టుకున్నారు. పట్టణ ఎస్ఐ అనీల్ కుమార్ కథనం మేరకు.. వెంటాడ మండలంలోని పిట్టాడ గ్రామానికి చెందిన గొర్రె రమణి, పాల లక్ష్మి, పాల వేణు, పాల శిరీష ప్రస్తుతం గొల్లూ మైసాన్ కాలనీలో నివాసు ఉంటున్నారు. ఆదివారం వీరు నలుగురూ తమ సొంత ఆటోపై సాలూరు వచ్చారు. పాచిపెంట మండలంలోని పి.కోనవలస గ్రామానికి చెందిన గుణాపు సుజాత ఆమె అత్త అప్పలనరసమ్మలు సాలూరు ఏరియా ఆసుపత్రి నుంచి వస్తున్నారు. ఆటో పి.కోనవలస వెళ్తుండని చెప్పడంతో సుజాత, అప్పలనరసమ్మ ఎక్కారు. ఇంతలో

పండ్లు కొందామని సుజాత ఆటో ఆపి దిగింది. దీంతో వెంటనే అప్పలనరసమ్మ మెడలో ఉన్న బంగారం గొలుసు లాక్కొన్నారు. కొంత దూరం వెళ్లిన తర్వాత ఆమెను దించేసి ఆటోపై ఆ నలుగురు వెళ్లిపోయారు. దీంతో సుజాత పట్టణ పోలీస్ స్టేషన్ లో ఫిర్యాదుచేసింది. పట్టణ సీబి అప్పలనాయుడు మూడు బృందాలను ఏర్పాటుచేసి గాలింపు చర్యలు చేపట్టారు. సాలూరు బైపాస్ రోడ్డులో నెలిపర్తి సమీపం వద్ద సోమవారం ఆటోలో వెళ్తున్న నలుగురిని గుర్తించి పట్టుకున్నారు. వారి వద్ద నుంచి బంగారం గొలుసును స్వాధీనం చేసుకున్నారు. నిందితులపై గతంలో అనేక కేసులు నమోదయ్యాయి. కాగా కేసు నమోదు చేసి, రిమాండ్ కు తరలించారు.

చైల్డ్ పోర్స్ విక్షణ..

పాల్వంచలో ఇద్దరిపై కేసు



పాల్వంచ ఆగస్టు 05 (సందేశం టైమ్స్): ఆన్లైన్లో చైల్డ్ పోర్నోగ్రఫీ వీడియోలు చూసిన ఇద్దరిపై భద్రాద్రి కొత్తగూడెం జిల్లా పాల్వంచ టౌన్ పోలీసులు కేసు నమోదు చేశారు. కేంద్ర ప్రభుత్వానికి చెందిన సైబర్ క్రైమ్ విభాగం ఆన్లైన్ కార్యకలాపాలపై నిఘా పెట్టింది. ఈ నేపథ్యంలో పాల్వంచకు చెందిన ఇద్దరు వ్యక్తులు ఓ యాప్లో తరచూ చైల్డ్ పోర్న్ వీడియోలు చూస్తున్నారని గుర్తించింది. చట్ట ప్రకారం ఇది నేరం కావడంతో, విషయాన్ని పాల్వంచ పోలీసులకు తెలియజేసింది. దీంతో అప్రమత్తమైన పోలీసులు ఆ ఇద్దరినీ గుర్తించి

వారిపై కేసు నమోదు చేశారు. ఇంజనీరింగ్, కౌన్సెలింగ్ సీట్ల తారుమారుపై రాష్ట్ర ప్రభుత్వం విచారణ చేపట్టాలని తెలంగాణ బీసీ విద్యార్థి సంఘం రాష్ట్ర అధ్యక్షుడు వేముల రామకృష్ణ డిమాండ్ చేశారు. బాలికల సీట్లను బాలురకు కేటాయించడం అత్యంత దుర్మార్గమని ఆయన పేర్కొన్నారు. ఇంజనీరింగ్ కళాశాలల ఫీజుల విత్తెడ్రా తేదీని ఈ నెల 23 వరకు పొడిగించాలని కోరారు. కాచిగూడలో రామకృష్ణ విలేజరులతో మాట్లాడారు. ఓపెన్ బాలికల కోటాలో బాలురకు అక్రమంగా కేటాయించిన ఇంజనీరింగ్ సీట్లను తక్షణమే రద్దు చేసి మెరిట్ ప్రకారం అర్హులైన విద్యార్థులకు తిరిగి కేటాయించాలని, తప్పిదానికి కారణమైన అధికారులపై చర్యలు తీసుకోవాలని డిమాండ్ చేశారు. ఫీజు రీయింబర్స్మెంట్ బకాయిలను ప్రభుత్వం విడుదల చేయాలని రామకృష్ణ కోరారు.

మేడ్చల్లో పేలిన గ్యాస్ సిలిండర్

మేడ్చల్ టౌన్ ఆగస్టు 05 (సందేశం టైమ్స్) మేడ్చల్ పట్టణంలోని మార్కెట్ రోడ్డులో ఓ ఇంట్లో వంట గ్యాస్ సిలిండర్ పేలిన ఘటనలో ఒకరు మృతి చెందగా, ముగ్గురికి తీవ్రగాయాలయ్యాయి. పేలుడు ధాటికి ఇల్లు పూర్తిగా ధ్వంసమైంది. పేలుడు సమయంలో ఇంటి ముందు రోడ్డుపై నడుచుకుంటూ వెళ్తున్న యువకుడికి శకలాలు బలంగా తగలడంతో అక్కడిక్కడే మృతి చెందారు. పేలుడు సమయంలో ఇంట్లో ఉన్న ముగ్గురికి తీవ్ర గాయాలు కావడంతో స్థానికులు నమీవంలోని ఆసుపత్రికి తరలించారు. షార్ట్ సర్క్యూట్ వల్ల పేలుడు



జరిగిందా, లేక గ్యాస్ లీకేజీ వల్ల జరిగిందా అనేది పోలీసులు దర్యాప్తు చేస్తున్నారు. మృతి చెందిన యువకుడి వివరాలు కూడా తెలియరాలేదు.

ఇల్లెందులో 45 కిలోల గంజాయి పట్టివేత



ఇల్లెందు, ఆగస్టు 05 (సందేశం టైమ్స్) అక్రమంగా గంజాయిని తరలిస్తున్న ముగ్గురిని ఇల్లెందు పోలీసులు పట్టుకున్నారు. వాహనాల తనిఖీలు నిర్వహిస్తున్న సమయంలో కొత్తగూడెం వైపు నుంచి ఇల్లెందు వెళ్తున్న మారుతి యూవీ

300 కారులో వారు గంజాయి తరలిస్తున్నట్లు గుర్తించారు. దీంతో వారిని అరెస్టు చేసి, కారు, మూడు సెల్ఫోన్లను సీజ్ చేశారు. %నిందితులను మహబూబాబాద్ జిల్లా మరీపెడకు చెందిన తేజావత్ శంకర్, తేజావత్ జంకు, సూర్యాపేట జిల్లాకు చెందిన ఆంగోతు సంతలుగా పోలీసులు గుర్తించారు. ఒడిశాకు చెందిన రాము తాతారావు వద్ద గంజాయిని తీసుకుని మహారాష్ట్రలోని హరిబాబుకు అప్పగించేందుకు వెళ్తున్నట్లుగా విచారణలో తెలుసుకున్నారు. పట్టుబడిన గంజాయి విలువ రూ. 22.68 లక్షలు ఉంటుందని పోలీసులు తెలిపారు.

వివాదాస్పదంగా ఇద్దరు కానిస్టేబుళ్ల వ్యవహారం..

నల్లగొండ జిల్లా ఆగస్టు 05 (సందేశం టైమ్స్) తిప్పర్తిలో ఇద్దరు కానిస్టేబుళ్ల వ్యవహారం వివాదాస్పదంగా మారింది. నరైన పత్రాలు లేని, గంజాయి కేసుల్లో వదిలి వెళ్లిన బైకును వారిద్దరూ అమ్మినట్లు తెలుస్తోంది. అంతేకాకుండా డబ్బు కోసం బైక్ కొనుగోలు చేసిన వ్యక్తిని తీవ్ర ఇబ్బందులకు గురిచేశారని ఆరోపణలు వినిపిస్తున్నాయి. వివరాలలోకి వెళితే.. ఒక వ్యక్తి ఇటీవల పోలీసుల వద్ద నుండి ఒక బైక్ను కొనుగోలు చేశాడు. అయితే, అతడు వెంటనే దబ్బు చెల్లించకముందే కానిస్టేబుళ్లు బైక్ను అప్పగించినట్లు తెలుస్తోంది. కానీ, తర్వాత.. ఇవాల్సిన నగం దబ్బు కోసం ఇద్దరు

కానిస్టేబుళ్లు తీవ్ర ఒత్తిడి తెచ్చారని బాధితుడు ఆరోపిస్తున్నాడు. పైగా, బైక్కు సంబంధించి ఎటువంటి అధికారిక పత్రాలు అందించలేదని అతను పేర్కొన్నాడు. ఈ విషయమై బాధితుడు తిప్పర్తి పోలీస్ స్టేషన్లో అధికారికంగా ఫిర్యాదు చేయగా, అసలు విషయం బయటపడింది. ఫిర్యాదులో, బైక్కు సంబంధించి పత్రాలు లేకపోవడమే కాకుండా, ఒత్తిడితో వేదింపులకు గురయ్యానని బాధితుడు తెలిపాడు. ఈ ఘటనపై ఉన్నతాధికారులు స్పందించి, ఇద్దరు కానిస్టేబుళ్ల తీరుపై అంతర్గత విచారణ ప్రారంభించినట్లు తెలుస్తోంది. అయితే, విచారణ పూర్తయ్యే వరకు, సంబంధిత అధికారులపై క్రమశిక్షణ చర్యలు తీసుకునే అవకాశం ఉందని వార్తలు వినిపిస్తున్నాయి.

గ్యాంగ్ రేప్ కేసులో యువకుడికి 25 ఏళ్ల జైలు

హైదరాబాద్ ఆగస్టు 05 (సందేశం టైమ్స్) బాలికపై గ్యాంగ్ రేప్ కేసులో ఓ యువకుడికి 25 సంవత్సరాల జైలుశిక్ష విధిస్తూ నాంపల్లి కోర్టు తీర్పు చెప్పింది. చిలకలగూడ ఇన్ స్పెక్టర్ అనుదీప్ వివరాల ప్రకారం.. సికింద్రాబాద్ నామాలగుండుకు చెందిన కమలాకర్ శివకుమార్ ఆలియాస్ శివ(19) ప్రైవేట్ ఉద్యోగి. అదే ప్రాంతానికి చెందిన ఓ బాలికతో పరిచయం పెంచుకున్నాడు. 2021 జనవరిలో ఇంటిలో ఎవరూ లేని సమయంలో మరో ముగ్గురు స్నేహితులతో కలిసి బాలికను తన గదికి తీసుకువెళ్లి బెదిరించి గ్యాంగ్ రేప్ కు పాల్పడ్డారు. ఆ సమయంలో వీడియోలు, ఫోటోలు తీసి, ఎవరికైనా



చెప్పితే వీటిని ఇంటర్నెట్లో అప్లోడ్ చేస్తామని బెదిరించారు. అనారోగ్యం బారిన బాలికకు కుటుంబసభ్యులు వైద్యం చేయించిన తర్వాత ఆరా తీయగా తనపై నలుగురు యువకులు అత్యాచారం చేశారని తెలిసింది. బాలిక కుటుంబ సభ్యులు ఫిర్యాదు మేరకు పోక్సో, ఐటీ చట్టాల ప్రకారం కేసును నమోదు చేసిన పోలీసులు నిందితులను అరెస్ట్ చేసి కోర్టులో హాజరుపర్చారు. నాలుగు సంవత్సరాలు కోర్టులో

కేసు నడిచిన తర్వాత వాదనావాదాలు విన్న నాంపల్లి 12వ అదనపు జడ్జి అనిత తీర్పునిచ్చారు. బాలికపై గ్యాంగ్ రేప్ జరిగినట్లు నేరం రుజువు కావడంతో ప్రధాన నిందితుడు కమలాకర్ శివకుమార్ కు పోక్సో చట్టం కింద 25 ఏళ్ల జైలుశిక్ష, ఐదువేల రూపాయల జరిమానా, జరిమానా చెల్లించకుంటే మరో ఆరునెలల జైలుశిక్ష, ఐటీ చట్టం ప్రకారం రెండేళ్ల జైలుశిక్ష, ఐదువేల జరిమానా, జరిమానా చెల్లించకుంటే మరో మూడునెలల సాధారణ జైలుశిక్ష విధిస్తూ తీర్పును వెల్లడించారు. కోర్టు ఆదేశాల మేరకు శివ కుమార్ ను సోమవారం చంచల్ గూడ జైలు కు తరలించారు.

జీహెచ్ఎంసీలో జనరేటివ్-ఏఐ..



హైదరాబాద్ సిటఆగస్టు 05 (సందేశం టైమ్స్) పారదర్శక సేవలు, పౌర సమస్యల పరిష్కారం, పాలనా వ్యవహారాల్లో సంస్కరణలకు అధునాతన సాంకేతికతను వినియోగించాలని జీహెచ్ఎంసీ నిర్ణయించింది. పౌర సేవలు మొదలు ఘన వ్యర్థాల నిర్వహణ, స్మార్ట్ పార్కింగ్, బస్సుల రియల్ టైం ట్రాకింగ్, రోడ్ సేఫ్టీ, ట్రాఫిక్ మోడల్స్, ప్రాజెక్టు

టెండర్ మూల్యాంకనం, కీటక జనిత వ్యాధుల నివారణ, నిర్మాణరంగ వ్యర్థాల అక్రమ డంపింగ్ నియంత్రణను సాంకేతిక పరిష్కారంతో చేపట్టాలని భావిస్తోంది. %ఇందుకోసం కృత్రిమ మేధ(ఏఐ) కంటే అడ్వాన్స్ టెక్నాలజీ జనరేటివ్ ఏఐని వినియోగించాలని నిర్ణయించారు. గూగుల్ భాగస్వామ్యంతో ట్యురలో ఏడ్రెస్ సర్కిల్లో జనరేటివ్ ఏఐ ఆధారిత పైలెట్ ప్రాజెక్టును చేపట్టనున్నారు. ఇది విజయవంతమైతే గ్రేటర్ వ్యాప్తంగా విస్తరించనున్నట్లు సంస్థ పేర్కొంది. పురపాలకశాఖ కార్యదర్శి ఇలంబరిది, %జీహెచ్ఎంసీ కమిషనర్ ఆర్వీ కర్కన్, ఇతర అధికారులు గూగుల్ మీట్

ద్వారా గూగుల్ క్లౌడ్ ఫ్లాట్ ఫామ్ బృందంతో ప్రాజెక్టు అమలు సాధ్యసాధ్యాలపై చర్చించారు. హైదరాబాద్ ను జనరేటివ్ ఏఐ నగరంగా తీర్చిదిద్దాలని సీఎం రేవంత్ రెడ్ ఖావిస్తోన్న నేపథ్యంలో బల్లియాలో చేపట్టనున్న ఈ ప్రాజెక్టు ముందడుగు కానుందని అధికారులు అభిప్రాయపడుతున్నారు. గూగుల్ భాగస్వామ్య ప్రాజెక్టు జీహెచ్ఎంసీ డిజిటల్ పరివర్తన ప్రయాణంలో మైలురాయిగా నిలవనుందని ఇలంబరిది, కర్కన్ తెలిపారు. ఇది పౌరులందరికీ స్మార్ట్, ఆరోగ్యకరమైన, ఫ్రెండ్లీ హైదరాబాద్ ను నిర్మించే దిశగా కీలక పరిణామమని అన్నారు.

యూరియా కోసం పడిగాపులు

రుద్రంగి/కోరుట్లరూరల్/ముస్తాబాద్, ఆగస్టు 05 (సందేశం టైమ్స్): ఒకవైపు అలస్యమైన వర్షాలతో ఆందోళన చెందుతున్న రైతులు.. మరోవైపు యూరియా బస్తాలు అందక నానా తంటాలు పడుతున్నారు. సహకార సంఘాల్లో రైతులకు నరిపోయేన్ని బస్తాలు ఇవ్వకపోవడంతో సాగు పనులను వదులుకొని సొసైటీ గోదాంల ఎదుట ఉదయం నుంచి పడిగాపులు గాస్తున్నారు. ఒకరికి ఒకటి బస్తా ఇవ్వడం.. కొన్నిచోట్ల ఎకరాకు ఒక్క బస్తా చొప్పున అందించడం. %మరికొన్ని చోట్ల పోలీసుల పహారా మధ్య పంపిణీ చేయడంతో రైతులు ఆగ్రహం వ్యక్తం చేస్తున్నారు. రుద్రంగి సహకార సంఘం ఆధ్వర్యంలో యూరియా బస్తాలు ఇవ్వడంతో రైతులు వ్యవసాయ పనులను వదులుకొని సొసైటీ గోదాంల ఎదుట బారులు తీరారు. తమ ఆధార్ కార్డులు వరుసలో పెట్టి యూరియా బస్తాల కోసం పడిగాపులు కాశారు. తీరా



ఒక్కరికి ఒక ఆధార్ కార్డుపై ఒకటి ఇవ్వడంతో ఆగ్రహించారు. ఆ ఒక్కటి కూడా దొరుకుతుందో లేదో అని ఎగబడ్డారు. చాలా మంది గంటల తరబడి నిరీక్షించి యూరియా అందక నిరాశతో వెనుదిరిగారు. ప్రభుత్వం, అధికారుల నిర్లక్ష్యంతో సరిపడా యూరియా అందడం లేదని మండిపడ్డారు. కోరుట్ల మండలంలోని ఐలాపూర్ లోని ప్రాథమిక వ్యవసాయ సహకార సంఘం ఆధ్వర్యంలో యూరియాను పోలీసు పహారా మధ్య పంపిణీ చేశారు. సహకార సంఘానికి 450 బస్తాలు రాగా ఎలాంటి గొడవలు జరుగకుండా ముందస్తుగా పోలీసు పహారా ఏర్పాటు చేశారు. రైతులు ఆధార్ కార్డు, పట్టాఫాన్ బుక్ జిరాక్సుతో వ్యవసాయ విస్తీర్ణ అధికారులకు అందించగా, ఆన్లైన్లో నమోదు చేసుకొని ఎకరానికి ఒక బస్తా చొప్పున సుమారు 80 మంది రైతులకు అందజేశారు.

30 మంది విద్యార్థినులకు అస్వస్థత



పెనుబల్లి (కల్లూరు ఆగస్టు 05 (సందేశం టైమ్స్) ఖమ్మం జిల్లా కల్లూరులోని గిరిజన బాలికల ఆశ్రమ పాఠశాలకు చెందిన 30 విద్యార్థినులు అస్వస్థతకు గురయ్యారు. ఆశ్రమ వసతి గృహంలో ఉదయం అల్పహారంగా కిచిడీ తిన్న గంట వ్యవధిలోనే ఈ ఘటన చోటుచేసుకుంది. విద్యార్థినుల కథనం ప్రకారం.. కల్లూరులోని గిరిజన బాలికల పాఠశాల వసతి గృహంలో ఆరు నుంచి పది తరగతుల వరకు చదువుతున్న

పాఠశాల ఉపాధ్యాయులు వారిని స్థానిక కమ్యూనిటీ హెల్త్ సెంటర్ (సీహెచ్సీ)కి తరలించారు. వైద్యులు వారికి చికిత్స అందించారు. విద్యార్థినుల అస్వస్థత గురించి తెలుసుకున్న కల్లూరు సబ్ కలెక్టర్ అజయ్ యాదవ్, సత్తుపల్లి ఎమ్మెల్యే మట్లూ రాగమయి వెంటనే సదరు వైద్యశాలకు చేరుకొని విద్యార్థినుల అస్వస్థత గురించి అడిగి తెలుసుకున్నారు. స్వయంగా వైద్యులైన ఎమ్మెల్యే రాగమయి విద్యార్థినులను ఆరోగ్య పరిస్థితి పరీక్షించారు.

బిజినెస్



భారత్పై మెలితగా పేన్లు పెంచుతా.. డానార్డ్ ట్రంప్ మేరొసారి బెదిలంపు..

అమెరికా అధ్యక్షుడు డొనాల్డ్ ట్రంప్ మరోసారి భారత్పై తన ఆగ్రహాన్ని వెల్లడించారు. రష్యా నుంచి భారత్ చమురును కొనుగోలు చేస్తుండడాన్ని జీర్ణించుకోలేకపోతున్నారు. ఈ విషయమై అమెరికా హెచ్చరించినా భారత్ వెనక్కి తగ్గిపోవడంతో ఆయన ఆగ్రహం మరింత పెరుగుతోంది. ఈ నేపథ్యంలో మరోసారి భారత్పై అక్కసు వెళ్లగక్కారు. భారత్పై 25 శాతం పన్నులు పెంచుతున్నట్లు ట్రంప్ ప్రకటించిన సంగతి తెలిసింది. ఆ పన్నులతోనే ఆగస్టు ముమ్మందు మరింతగా పెంచుతానని ట్రంప్ తాజాగా ప్రకటించారు 'రష్యా యుద్ధంలో ఎంత మంది ఉక్రెయిన్ సైన్యం చనిపోతున్నారో భారత్ పట్టించుకోవడం లేదు. రష్యా నుంచి ఆయిల్ కొంటూ ఆ దేశానికి నిధులు సమకూర్చడం ఆపడం లేదు. కాబట్టి భారత్పై ముమ్మందు మరింతగా సుంకాలు పెంచుతాను' అని ట్రామ్ సామాజిక మాధ్యమం ద్వారా ట్రంప్ సోమవారం



హెచ్చరించారు. అలాగే వలస వ్యవహారాల్లోనూ అమెరికాను భారత్ మోసం చేస్తోందని వైట్ హౌస్ ఉన్నతాధికారి స్టీఫెన్ మిల్లర్ వ్యవహరించారు. కాగా, రష్యా నుంచి చమురు కొనే విషయంలో అమెరికా అభ్యంతరాలను భారత్ గట్టిగా తిప్పికొట్టింది. దేశీయ ఇంధన అవసరాలను తీర్చుకోవడానికే రష్యా నుంచి భారత్ చమురు కొనుగోలు చేస్తోందని సోమవారం ఓ ప్రకటనలో తెలిపింది. అమెరికా ఇప్పటికీ రష్యా నుంచి యురేనియం హెక్సాఫ్లోరైడ్, విద్యుత్ వాహనాలు, ఎరువుల తయారీకి అవసరమైన వల్లేడియంను దిగుమతి చేసుకోవడాన్ని ప్రశ్నించింది

యస్ బ్యాంక్ లోన్ మోసం కేసు.. ఈడీ ముందుకు అనిల్ అంబానీ



డిల్లీ: రూ.17వేల కోట్ల లోన్ మోసం కేసు విచారణ నిమిత్తం పారిశ్రామికవేత్త అనిల్ అంబానీ ఈడీ ఎదుట హాజరయ్యారు. మంగళవారం ఉదయం 11 గంటల సమయంలో ఢిల్లీలోని ఈడీ ఆఫీస్ కు ఆయన చేరుకున్నారు. 11.30 గంటలకు విచారణ మొదలైనట్లు తెలుస్తోంది. ప్రస్తుతం విచారణ కొనసాగుతోంది. విశ్వసనీయ వర్గాల సమాచారం ప్రకారం.. ఈడీ అధికారులు అనిల్ లాయర్లను లోపలికి అనుమతించలేదు. లాయర్లు లేకుండానే అనిల్ ను విచారిస్తున్నారు. మొత్తం విచారణను కెమెరాలో రికార్డు చేస్తున్నారు. ప్రివెన్షన్ ఆఫ్ మనీ ల్యాండరింగ్ యాక్ట్ కింద అనిల్ రాసింది.

అంబానీ స్టేట్ మెంట్ ను రికార్డు చేస్తున్నారు. కాగా, లోన్ మోసం కేసుకు సంబంధించి ఈడీ ఆగస్టు 1వ తేదీన ఆయనకు సమన్లు జారీ చేసింది. విచారణకు హాజరు కావాలని ఆదేశించింది. ఆ వెంటనే అంబానీకి లుక్ అవుట్ నోటీసులు జారీ చేసింది. ఈ కేసుతో సంబంధం ఉన్న బిస్నెస్ ట్రేడ్ లింక్ ప్రైవేట్ లిమిటెడ్ కంపెనీ మేనేజింగ్ డైరెక్టర్ పార్థసారథి బిస్నెస్ నైట్ అరెస్ట్ చేసింది. రూ.68.2కోట్ల విలువైన ఫేక్ గ్యారెంటీలు ఇచ్చాడన్న ఆరోపణల నేపథ్యంలో ప్రివెన్షన్ ఆఫ్ మనీ ల్యాండరింగ్ యాక్ట్ కింద బిస్నెస్ ను అదుపులోకి తీసుకుంది. 2017 నుంచి 2019 మధ్య కాలంలో రిలయన్స్ కంపెనీ యస్ బ్యాంకు నుంచి రూ.3వేల కోట్ల లోన్లు తీసుకుంది. ఈ రూ.3వేల కోట్లను అనిల్ అంబానీ దారి మళ్లించారన్న ఆరోపణలు ఉన్నాయి. లోన్ ఇవ్వడానికి ముందు బ్యాంకు ప్రమాదరకం పెద్ద మొత్తం నిధులు అందినట్లు ఈడీ కనుగొంది. రూ.3వేల కోట్ల లోన్ నిధుల మళ్లించును క్విడ్ ప్రోకోగా తేల్చింది. అంతేకాదు.. రిలయన్స్ కమ్యూనికేషన్స్ లిమిటెడ్ మరో రూ.14వేల కోట్ల లోన్ మోసాలకు పాల్పడినట్లు ఈడీ అధికారులు తేల్చారు. మొత్తం రూ.17వేల కోట్లకు సంబంధించి ప్రస్తుతం విచారణ జరుగుతోంది. వివిధ బ్యాంకుల నుంచి రిలయన్స్ కంపెనీ తీసుకున్న లోన్ల గురించి ఈడీ ఆరా తీస్తోంది. ఇప్పటికే పలు బ్యాంకులకు లోన్ వివరాలు చెప్పాలంటూ లేఖలు రాసింది.

మళ్లీ పెరిగిన బంగారం ధర..

ఈ రోజు బంగారం, వెండి ధరలు ఎలా ఉన్నాయంటే..



బంగారం ధర మళ్లీ లక్ష రూపాయలను దాటేసి ఆల్టైమ్ గరిష్టానికి చేరువ అవుతోంది. భౌగోళిక రాజకీయ అనిశ్చితుల నేపథ్యంలో పెట్టుబడిదారులు సురక్షిత ఆస్తుల వైపు మొగ్గు చూపుతుండడం బంగారం ధరల పెరుగుదలకు కారణంగా కనిపిస్తోంది. ఈ నేపథ్యంలో ఈ రోజు (ఆగస్టు 5న) ఉదయం 6.30 గంటల సమయానికి 10 గ్రాముల 24 క్యారెట్ల బంగారం


ధర రూ. రూ. 1, 01, 410కి చేరింది. 22 క్యారెట్ల 10 గ్రాముల బంగారం ధర రూ. రూ. 92, 960కి చేరింది. నిన్నటితో పోల్చుకుంటే బంగారం ధర స్వల్పంగా పెరిగింది. ఢిల్లీలో 24 క్యారెట్ల పసిడి రేటు 10 గ్రాములకు రూ. 1, 01, 560కి చేరుకోగా, 22 క్యారెట్ల గోల్డ్ ధర 10 గ్రాములకు రూ. 93, 110కి చేరుకుంది. ఇక హైదరాబాద్, విజయవాడలో 24 క్యారెట్ల 10 గ్రాముల బంగారం ధర రూ. 1, 01, 410కి చేరుకోగా, 22 క్యారెట్ల 10 గ్రాముల గోల్డ్ రేటు రూ. 92, 960కి చేరింది. వెండి ధరలు నిన్నటితో పోల్చుకుంటే స్థిరంగా ఉన్నాయి. ఈ క్రమంలో దేశంలోని ప్రధాన నగరాల్లో ఉన్న బంగారం, వెండి రేట్లను ఇప్పుడు తెలుసుకుందాం.

బదా అతిపెద్ద విమానయాన మార్కెట్ గా భారత్



న్యూఢిల్లీ: భారత్ ప్రపంచంలో బదా అతి పెద్ద విమానయాన సేవల మార్కెట్ గా అవతరించిందని ఇంటర్నేషనల్ ఎయిర్ పోర్ట్ ట్రాన్స్ పోర్ట్ అసోసియేషన్ (ఐఏటీఏ) వెల్లడించింది. గత ఏడాది భారత్ లో 21.1 కోట్ల మంది (జాతీయ, అంతర్జాతీయ) విమాన ప్రయాణం చేశారని, 2023తో పోలిస్తే విమాన ప్రయాణికుల సంఖ్య 11.1 శాతం పెరిగిందని తాజా నివేదికలో వెల్లడించింది. అలాగే, ముంబై-ఢిల్లీ అత్యంత రద్దీ విమానాశ్రయాల జంటల్లో ఒకటని పేర్కొంది. ప్రపంచవ్యాప్తంగా 350 ఎయిర్ లైన్స్ ప్రాతినిధ్యం వహిస్తున్న ఐఏటీఏ రిపోర్టులోని మరిన్ని విషయాలు ప్రపంచంలోని అత్యంత రద్దీ విమానాశ్రయాల జంటలో ముంబై-ఢిల్లీ 7వ స్థానంలో ఉన్నాయి.

ట్రంప్ బెదిలంపులు.. మళ్లీ నష్టాల బాట పట్టిన స్టాక్ మార్కెట్లు..



సోమవారం లాభాలను ఆర్జించిన దేశీయ సూచీలు మంగళవారం మళ్లీ నష్టాల బాట పట్టాయి. భారత్ పై మెలితగా సుంకాలను పెంచుతానని అమెరికా అధ్యక్షుడు డొనాల్డ్ ట్రంప్ ప్రకటించిన నేపథ్యంలో మదుపర్లు అమ్మకాలకు దిగారు. అంతర్జాతీయంగా సానుకూల సంకేతాలు ఉ

న్నప్పటికీ ట్రంప్ బెదిలంపుల నేపథ్యంలో సూచీలు నష్టాల్లో కదలాడుతున్నాయి. ఈ నేపథ్యంలో ప్రస్తుతం సెన్సెక్స్, నిస్సీ నష్టాల బాటలో ఉన్నాయి సోమవారం ముగింపు (81, 018)తో పోల్చుకుంటే మంగళవారం ఉదయం స్వల్ప నష్టాలతో మొదలైన సెన్సెక్స్ ఆ తర్వాత మరింతగా నష్టాల్లోకి జారుకుంది. ప్రస్తుతం ఉదయం 10:40 గంటల సమయంలో సెన్సెక్స్ 410 పాయింట్ల నష్టంతో 80, 608 వద్ద కొనసాగుతోంది. మరో వైపు నిస్సీ కూడా సెన్సెక్స్ బాటలోనే సాగుతోంది. ప్రస్తుతానికి 115 పాయింట్ల నష్టంతో 24, 607 వద్ద

కొనసాగుతోంది. సెన్సెక్స్ లో నష్టమా హెల్త్, కేన్స్ టెక్నాలజీస్, మాజగన్ డాక్, ఏపీఎల్ అపోలో, ఇండస్ ఇండ బ్యాంక్ షేర్లు లాభాల్లో ఉన్నాయి. హిందుస్థాన్ పెట్రో, మనప్పురం ఫైనాన్స్, ఐఐఎఫ్ఎల్ ఫైనాన్స్, ఎల్ఐసీ హౌసింగ్ ఫైనాన్స్, వీబీ షిన్ టెక్ షేర్ల నష్టాల బాటలో కొనసాగుతున్నాయి. నిస్సీ మిడ్ క్యాప్ ఇండెక్స్ 280 పాయింట్ల నష్టంతో ఉంది. బ్యాంక్ నిస్సీ 205 పాయింట్ల నష్టంతో కొనసాగుతోంది. డాలర్ తో పోల్చుకుంటే రూపాయి మారకం విలువ 87.82గా ఉంది.

జీఎస్ టీ ఎగవేతలు ఐదేళ్లలో రూ 7 లక్షల 08 కోట్లు

న్యూఢిల్లీ: జీఎస్ టీ కాలంలోనూ పన్ను ఎగవేతలు య? దేవుణ్ణా సాగుతున్నాయి. గత ఐదేళ్లలో (2020-25) 91,370 కేసుల్లో రూ.7.08 లక్షల కోట్ల జీఎస్ టీ ఎగవేతలను కేంద్ర ప్రభుత్వ నిర్వహణలోని క్షేత్ర స్థాయి జీఎస్ టీ అధికారులు గుర్తించారు. కేంద్ర ఆర్థిక శాఖ నవోప మంత్రి పంచ్ చౌదరి సోమవారం లోక్ సభ ప్రశ్నోత్తరాల సమయంలో ఈ విషయం వెల్లడించారు. గత ఐదేళ్లలో వ్యాపారులు, వ్యాపార సంస్థలు, కంపెనీలు ఎగవేసిన రూ.7.08 లక్షల కోట్ల జీఎస్ టీ కేసుల్లో ఇన్ ఫుల్ టాక్స్ క్రెడిట్ (ఐటీసీ) వాటానే రూ.2.79 లక్షల కోట్ల వరకు ఉందని మంత్రి చెప్పారు. బతికే గత ఐదేళ్లలో స్వచ్ఛంద డిమాండ్ పథకం ద్వారా రూ.1.29 లక్షల కోట్ల జీఎస్ టీ ఎగవేతల సామ్మూను అధికారులు రాబట్టగలిగారు. 2024-25 ఆర్థిక సంవత్సరంలో 33,056 కేసుల్లో రూ.2.23 లక్షల కోట్ల జీఎస్ టీ ఎగవేతలను అధికారులు



గుర్తించారు. ఇందులో 15,283 కేసులు ఐటీసీ ఎగవేతలకు సంబంధించినవి ఉన్నాయి. ఈ ఎగవేతల ద్వారా కేంద్ర ప్రభుత్వ ఖజానాకు రూ.58,772 కోట్ల వరకు గండి పడింది. 2023-24 ఆర్థిక సంవత్సరంలోనూ రూ.2.30 లక్షల జీఎస్ టీ ఎగవేతలకు సంబంధించిన కేసులను సీజీఎస్ టీ అధికారులు గుర్తించారు. ఇందులో ఐటీసీ స్వాహా రూ.36,374 కోట్ల వరకు ఉంది. 2022-23 ఆర్థిక సంవత్సరంలో రూ.1.32 లక్షల కోట్లు, 2021-22 ఆర్థిక సంవత్సరంలో రూ.73,238 కోట్లు, 2020-21 ఆర్థిక సంవత్సరంలో రూ.49,384 కోట్ల జీఎస్ టీ ఎగవేత కేసులను అధికారులు గుర్తించారు.